



दक्षिण भारत राष्ट्रमत

दक्षिण भारत राष्ट्रमत | ६० दिनों का सत्र | बैंगलूर और चेन्नई से एक साथ प्रकाशित



5 नीतीश कुमार ने सत्ता छोड़ने से पहले बिहार का खजाना खाली किया : तेजस्वी

6 डॉ. अवेडकर का योगदान और आधुनिक भारत की दिशा

7 महिलाओं को 33 प्रतिशत आरक्षण ऐतिहासिक कदम : छपाली गांगुली

फास्ट टैक

77 करोड़ रुपए की साइबर धोखाधड़ी का पर्दाफाश, 16 गिरफ्तार
गंधीनगर/भाषा। गुजरात पुलिस ने देश भर में दर्ज 375 मामलों से जुड़े 77 करोड़ रुपए के साइबर धोखाधड़ी का पर्दाफाश किया है और राज्य के विभिन्न स्थानों के साथ-साथ गोवा से 16 आरोपियों को गिरफ्तार किया है। एक अधिकारी ने सोमवार को यह जानकारी दी। पुलिस के अनुसार, आरोपियों ने साइबर अपराध और जुआ संबंधी धोखाधड़ी से प्राप्त धन के हस्तांतरण को सुविधाजनक बनाने के लिए फर्जी बैंक खातों का एक नेटवर्क स्थापित किया था। अधिकारी ने बताया कि उन्होंने अन्य व्यक्तियों के नाम पर बैंक खाते और सिम कार्ड प्राप्त किए, और बाद में इन खातों का उपयोग साइबर धोखाधड़ी योजनाओं को अंजाम देने के लिए किया गया।

नशा मुक्ति केंद्र में भर्ती हुई पाँच गायिका ब्रिटनी स्पीयर्स
लॉस एंजेलिस/एपी। डिग्ज पॉप गायिका ब्रिटनी स्पीयर्स शराब और मादक पदार्थों के प्रभाव में वाहन चलाने (डीयूआई) के संदेह में अपनी गिरफ्तारी के करीब एक महीने बाद नशा मुक्ति केंद्र में भर्ती हुई हैं। स्पीयर्स के एक प्रतिनिधि ने रविवार को 'द एसोसिएटेड प्रेस' को भेजे एक ईमेल में बताया कि ब्रिटनी (44) ने स्वेच्छा से केंद्र में अपना पंजीकरण कराया है। कैलिफोर्निया हाईवे पैट्रोल (सीएचपी) के अनुसार, पांच मार्च को अधिकारियों को सूचना मिली थी कि वेंचुरा काउंटी में यूएस 101 पर एक बीएफडब्ल्यू कार बेहद तेज गति और अनियंत्रित तरीके से जा रही है।

ट्रंप की योजना का समर्थन नहीं करता ब्रिटेन : स्टार्मर
लंदन/एपी। ब्रिटेन के प्रधानमंत्री केअर स्टार्मर ने सोमवार को कहा कि होर्मुज जलडमरूमध्य के बंद होने के जवाब में ईरानी बंदरगाहों की नाकाबंदी करने संबंधी अमेरिका की योजना का उनका देश समर्थन नहीं करेगा। स्टार्मर ने बीबीसी रेडियो से कहा, "हम नाकाबंदी का समर्थन नहीं कर रहे और हम युद्ध में नहीं पड़ेंगे।" उन्होंने कहा कि ब्रिटेन के प्रयास प्रमुख जलमार्ग को फिर से खोलने पर केंद्रित हैं, जिसके बंद होने से तेल और अन्य वस्तुओं की कीमतें आसमान छू रही हैं। स्टार्मर ने यह बात तब कही जब अमेरिकी राष्ट्रपति डोनाल्ड ट्रंप ने कहा कि ब्रिटेन जलडमरूमध्य में बाइरुदी सुरंग हटाने वाले जहाज भेजेगा। ब्रिटेन ने कहा कि वह लड़ाई बंद होने के बाद ही जलमार्ग में बिछी बाइरुदी सुरंगों को हटाने में मदद कर सकता है। स्टार्मर ने कहा कि ब्रिटेन की सारी सैन्य क्षमता जलडमरूमध्य को "पूरी तरह से खोलने" पर केंद्रित है।

द्रमुक सरकार ने भ्रष्टाचार को व्यवस्था का हिस्सा बनाया : मोदी

दक्षिण भारत राष्ट्रमत dakshinbharat.com

नई दिल्ली। प्रधानमंत्री नरेन्द्र मोदी ने सोमवार को तमिलनाडु में द्रमुक सरकार पर 'भ्रष्टाचार को व्यवस्था का हिस्सा बनाने' का आरोप लगाया और कहा कि दक्षिणी राज्य के लोग बदलाव की उम्मीद से भाजपा-राजग की ओर देख रहे हैं। 'मेरा बूथ सबसे मजबूत' कार्यक्रम के तहत भारतीय जनता पार्टी (भाजपा) की तमिलनाडु इकाई के बूथ-स्तरीय कार्यकर्ताओं के साथ बातचीत में मोदी ने यह भी कहा कि वह जानते हैं कि तमिलनाडु के लोग सत्तारूढ़ द्रमुक को उसके कथित कुशासन के लिए दंडित करने को तैयार हैं। उन्होंने कहा, "तमिलनाडु में द्रमुक सरकार ने भ्रष्टाचार को व्यवस्था का अभिन्न अंग बना दिया है। हर विभाग अनियमितताओं में लिप्त है। कई मंत्री मुकदमों का सामना कर रहे



हैं। भ्रष्टाचार, कमीशन और रिश्तखोरी द्रमुक सरकार की पहचान बन गए हैं।"

प्रधानमंत्री ने कहा कि एक समय ऐसा भी था जब द्रमुक के केंद्र सरकार में शामिल होने के बावजूद

तमिलनाडु में कोई नई परियोजना नहीं आती थी और चाहे कितनी भी समस्याएँ हों, उनका कोई समाधान नहीं किया जाता था। उन्होंने कहा, "और फिर आज का समय है, जब राजग सरकार रेलवे, राजमार्गों और हवाई अड्डों के लिए बड़ी परियोजनाएँ ला रही है। यह तेजी से काम कर रही है।" मोदी ने कहा कि भाजपा कार्यकर्ताओं की कड़ी मेहनत के कारण ही तमिलनाडु के लोगों के बीच अब एक नया माहौल बना है।

21वीं सदी के सबसे बड़े निर्णयों में से एक की दहलीज पर भारत : मोदी

नई दिल्ली/भाषा। प्रधानमंत्री नरेन्द्र मोदी ने सोमवार को कहा कि भारत 21वीं सदी के सबसे बड़े निर्णयों में से एक की दहलीज पर है क्योंकि तैयार और उत्सुक हैं। मोदी ने सम्मेलन में कहा, "हमारे देश की संस्कृति एक नया इतिहास रचने के लिए तैयार है। इस समाह इसमें संशोधन किया जाएगा। मोदी ने 16 अप्रैल से शुरू हो रहे संसद के तीन दिवसीय सत्र से पहले यहां आयोजित 'नारी शक्ति वंदन सम्मेलन' में कहा कि इस कानून के लागू होने से अतीत की परिकल्पनाएँ साकार होंगी

और भविष्य के संकल्प पूर्ण होंगे। उन्होंने शासन में महिलाओं के योगदान की सराहना की और जोर दिया कि उनमें से कई बड़ी भूमिकाओं के लिए तैयार और उत्सुक हैं। मोदी ने सम्मेलन में कहा, "हमारे देश की संस्कृति एक नया इतिहास रचने के लिए तैयार है। इस समाह इसमें संशोधन किया जाएगा। मोदी ने 16 अप्रैल से शुरू हो रहे संसद के तीन दिवसीय सत्र से पहले यहां आयोजित 'नारी शक्ति वंदन सम्मेलन' में कहा कि इस कानून के लागू होने से अतीत की परिकल्पनाएँ साकार होंगी



आशा भोसले पंचतत्व में विलीन

दक्षिण भारत राष्ट्रमत dakshinbharat.com

मुंबई/भाषा। प्रख्यात गायिका आशा भोसले का मुंबई के शिवाजी पार्क श्मशान पर सोमवार शाम हिंदू रीति-रिवाज और पूरे राजकीय सम्मान के साथ अंतिम संस्कार किया गया। संगीत जगत की जानी-मानी हस्ती को अंतिम विदाई देने के लिए शिवाजी पार्क के अंदर और बाहर काफी संख्या में

लोग एकत्र थे। पृष्ठभूमि में आशा का गायी गीत, "अभी ना जाओ छोड़कर..." बज रहा था। संगीत की दुनिया पर दशकों तक राज करने वाली महान गायिकाओं की पीढ़ी में शुमार शायद वह आखिरी गायिका थीं। उनका अंतिम संस्कार हिंदू रीति-रिवाज और पूरे राजकीय सम्मान के साथ किया गया। उन्हें बंदूकों की सलाामी दी गई। 'स्वर साम्राज्ञी' लता मंगेशकर की बहनों में से एक, आशा भोसले का रविवार को निधन हो गया था। वह 92 वर्ष की थीं। उनकी बड़ी बहन लता का भी फरवरी 2022 में 92 वर्ष की आयु में रविवार के दिन ही निधन हो गया था। पुरोहितों ने पीले और नारंगी रंग के गेंदे के फूलों से सजी धिता के चारों ओर मंत्रोच्चार किया। भोसले के बेटे आनंद ने उन्हें मुखाग्नि दी। भोसले की पोती जनाई के आंसू रूकने का नाम नहीं ले रहे थे। बहन उषा मंगेशकर और संगीतकार भाग्येश हृदयनाथ मंगेशकर भी वहां मौजूद थे।

2027 में भारत में होगी फार्मूला वन की वापसी

नई दिल्ली/भाषा। खेल मंत्री मनसुख मांडविया ने सोमवार को कहा कि उन्हें यकीन है कि 2027 में भारत में फार्मूला वन रेस की वापसी होगी और इसके लिए कर संबंधी बाधाओं को दूर किया जायेगा जिसकी वजह से 2013 के बाद भारत में रेस नहीं हुई है। मांडविया ने यहां मीडिया से अनौपचारिक बातचीत में कहा कि ग्रेटर नोएडा में बुद्ध इंटरनेशनल सर्किट में इस रेस के आयोजन के लिए कम से कम तीन कंपनियों ने दिलचस्पी दिखाई है। उन्होंने कहा, "भारत में 2027 में फार्मूला वन रेस होगी। पहली रेस बुद्ध इंटरनेशनल सर्किट में आयोजित की जाएगी।" भारत इससे पहले फार्मूला वन रेस इंडियन ग्रां प्री आयोजित कर चुका है, लेकिन कर और नोकरशाही संबंधी समस्याओं के कारण 2013 में तीसरे संस्करण के बाद इसे फार्मूला वन रेस के कैलेंडर से हटा दिया गया था। वहीं लिबर्टी मीडिया के स्वामित्व वाले फार्मूला वन रेस ने कहा कि भारत में 2027 में रेस संभव नहीं है हालांकि भारत को उभरते बाजार के रूप में देखा जा रहा है।



'एआई स्वास्थ्य देखभाल में बदलाव ला रही, पर मानवीय सहानुभूति का कोई जोड़ नहीं'

दक्षिण भारत राष्ट्रमत dakshinbharat.com

राजकोट/भाषा। राष्ट्रपति द्रोपदी मुर्मू ने सोमवार को कहा कि कृत्रिम बुद्धिमत्ता (एआई), रोबोटिक्स और डिजिटल स्वास्थ्य सेवाओं में हो रही तीव्र प्रगति चिकित्सा क्षेत्र को बदल रही है, लेकिन मरीजों की देखभाल के मामले में मानवीय सहानुभूति का कोई जोड़ नहीं है। राजकोट में अखिल भारतीय आयुर्विज्ञान संस्थान (एम्स) के पहले वीरभद्र समारोह में स्नातक छात्रों को संबोधित करते हुए राष्ट्रपति ने कहा, आज कृत्रिम बुद्धिमत्ता, रोबोटिक्स

और डिजिटल स्वास्थ्य सेवाओं ने चिकित्सा जगत का चेहरा तेजी से बदल दिया है। उन्होंने युवा चिकित्सा पेशेवरों से आग्रह किया कि वे अपने ज्ञान एवं कौशल को बढ़ाने और बीमारियों का अधिक प्रभावी ढंग से इलाज करने के लिए इन नवीनतम तकनीकों को अपनाने के लिए तैयार रहें। मुर्मू ने हालांकि कहा कि ऐसी नई तकनीकें कभी भी मानवीय सहानुभूति की जगह नहीं ले सकती। उन्होंने कहा, आपके सोच्य शब्द, आक्षेप करने वाली एक मुरकान और मरीज की चिंताओं को सुनने की तत्परता अक्सर अकेले दवा से कहीं अधिक असरदार साबित हो सकती है। मुर्मू ने कहा कि चिकित्सा केवल

एक पेशा नहीं, बल्कि मानवता की सेवा के प्रति एक प्रतिबद्धता है। उन्होंने कहा कि एम्स जैसे संस्थानों को अपनी भावी विकास योजनाओं को क्षेत्रीय स्वास्थ्य देखभाल आवश्यकताओं के हिसाब से ढालना चाहिए। राष्ट्रपति ने एम्स राजकोट के लिए स्थानीय स्वास्थ्य मुद्दों को प्राथमिकता देने की आवश्यकता को रेखांकित किया। उन्होंने संस्थान से आग्रह किया कि वह अपने प्रयासों को खास तौर पर ग्रामीण और आदिवासी आबादी वाले इलाकों में मातृ एवं शिशु स्वास्थ्य में सुधार तथा सिकल सेल एनीमिया जैसी आनुवंशिक बीमारियों के इलाज पर केंद्रित करें।



कर्नाटक में 20 फुट गहरे कुएं में गिरे हाथी को सुरक्षित बाहर निकाला गया

दक्षिण भारत राष्ट्रमत dakshinbharat.com

मंगलुरु (कर्नाटक)/भाषा। कर्नाटक के दक्षिण कन्नड़ जिले में पश्चिमी घाट के संपाजे रेंज में 20 फुट गहरे एक कुएं में गिरे हाथी को सफलतापूर्वक बाहर लिया गया। अधिकारियों ने सोमवार को यह जानकारी दी। उन्होंने बताया कि हाथी को बचाने के लिए वन अधिकारियों ने कुएं के आसपास सुरक्षाई कर मिट्टी का ढलान बनाया जिससे हाथी कुएं से बाहर निकल सका। अधिकारियों ने बताया कि यह हाथी रविवार रात बजे कुएं में गिर

गया था और सोमवार शाम चार बजे उसे उससे बाहर निकाल लिया गया। उन्होंने बताया कि यह घटना तब घटी जब संपाजे घाट क्षेत्र में घूमते हुए आया हाथी दुर्घटनाग्रस्त कुएं में गिर गया। अधिकारियों के अनुसार कुएं में हाथी के गिरने की सूचना मिलने पर वन विभाग की टीम हरकत में आई और दो मशीनों की मदद से मिट्टी का ढलान तैयार किया। उन्होंने कहा कि कुएं में करीब 16 घंटे रहने के बाद हाथी सुरक्षित बाहर निकल आया और वन में चला गया। अधिकारियों ने कहा कि कुएं में गिरने के बावजूद हाथी को कोई चोट नहीं आई और वह स्वस्थ नजर आया।

अमेरिकी नाकेबंदी के जवाब में ईरान ने पश्चिम एशिया के बंदरगाहों को दी धमकी

काहिरा/एपी। अमेरिकी सेना सोमवार को ईरान के सभी बंदरगाहों और लटीय क्षेत्रों से पोतों की आवाजाही रोकने के मकसद से नाकेबंदी शुरू करने के लिए तैयार दिखी क्योंकि राष्ट्रपति डोनाल्ड ट्रंप ईरान पर दबाव बढ़ाना चाहते हैं। लेकिन अमेरिका के इस कदम के जवाब में ईरान ने फारस की खाड़ी और ओमान की खाड़ी के सभी बंदरगाहों को धमकी दी है। इस कदम से तेल की कीमतें और बढ़ सकती हैं और युद्ध के फिर से भड़कने की आशंका है। 'इस्लामिक रिपब्लिक ऑफ ईरान ब्रॉडकास्टिंग' (आईआरआईटी) के अनुसार, 'फारस की खाड़ी और ओमान सागर में सुरक्षा या तो सभी के लिए होगी या किसी के लिए भी नहीं।' ईरानी सेना ने कहा, 'इस क्षेत्र का कोई भी बंदरगाह सुरक्षित नहीं रहेगा।' इससे पहले, अमेरिका ने घोषणा की थी कि वह सोमवार को पूर्वी समयानुसार सुबह 10 बजे या ईरान के स्थानीय समयानुसार शाम साढ़े पांच बजे से ईरानी बंदरगाहों की नाकाबंदी शुरू करेगा।

14-04-2026 15-04-2026
सूर्योदय 6:32 बजे सूर्यास्त 6:07 बजे

BSE 76,847.57 (-702.68)
NSE 23,842.65 (-207.95)

सोना 15,698 रु. (24 कैर) प्रति ग्राम
चांदी 250,914 रु. प्रति किलो

निशान मंडेला
दक्षिण भारत राष्ट्रमत
दक्षिण भारत का लोकप्रिय हिन्दी पत्रिका
epaper.dakshinbharat.com
केलाश मण्डेला, मो. 9828233434
दागी देरा
कैसा चरित्र जन का होगा,
जनप्रतिनिधि यदि होंगे दागी।
गुब्बो की होगी मौज बड़ी,
सब भ्रष्ट बनेंगे सहभागी।
होगा समाज में विचलन तब,
सारे होंगे रोगी-रागी।
हर तरफ अराजकता होगी,
सड़कों पर घूमेंगे बागी।

किसान खाद्य उत्पादक ही नहीं, भविष्य के ऊर्जा आपूर्तिकर्ता भी : गडकरी

दक्षिण भारत राष्ट्रमत dakshinbharat.com

रायसेन (मध्य प्रदेश)/भाषा। केंद्रीय सड़क परिवहन मंत्री नितिन गडकरी ने सोमवार को कहा कि किसानों को खाद्य उत्पादक के तौर पर अपनी पारंपरिक भूमिका से आगे बढ़कर ऊर्जा, ईंधन और हाइड्रोजन प्रदाता बनना होगा, क्योंकि सरकार गांवों की आय में विविधता लाने और आयात पर देश की निर्भरता कम करना चाहती है। रायसेन (मध्य प्रदेश) में चार दिन के राष्ट्रीय कृषि उत्सव 'उन्नत कृषि महोत्सव' को संबोधित करते हुए गडकरी ने कहा कि खेती के बचे हुए हिस्से, बायोमास, एथनॉल, संश्लिष्ट प्राकृतिक गैस और हाइड्रोजन भारत के किसान समुदाय के लिए आय के ऐसे स्रोत देते हैं जिनका अभी तक इस्तेमाल नहीं हुआ है। गडकरी ने कार्यक्रम में मौजूद सैकड़ों किसानों से कहा, 'ज्ञान सबसे बड़ी ताकत है,



और इस ज्ञान को दौलत में बदलना आज कृषि क्षेत्र की सबसे बड़ी जरूरत है।' मंत्री ने कहा कि कृत्रिम मेधा, उपग्रह-आधारित सूचना प्रणाली, ड्रोन और नैनो यूरिया आधुनिक खेती को नया रूप दे रहे हैं। उन्होंने किसानों से लागत कम करने और उत्पादकता बढ़ाने के लिए प्रौद्योगिकी को अपनाने की अपील की। पानी की बचत के बारे में, कि क्या यह भारत के बाहरिष पर निर्भर खेती के क्षेत्र के लिए एक जरूरी मुद्दा है? गडकरी ने एक आसान तरीका बताया: तेज बहने वाले पानी को धीमा करें,

भारत अब दुनिया भर के बड़े खेल आयोजनों में अपनी अलग पहचान बना रहा : राजनाथ सिंह

दक्षिण भारत राष्ट्रमत dakshinbharat.com

लखनऊ/भाषा। रक्षा मंत्री राजनाथ सिंह ने सोमवार को कहा कि पहले सिर्फ क्रिकेट और हॉकी खेलने वाले देश के तौर पहचाना जाने वाला भारत अब दुनिया भर के बड़े खेल आयोजनों में अपनी अलग पहचान बना रहा है। सिंह ने सोमवार को लखनऊ में 'सांसद खेल महाकुंभ-2026' के उद्घाटन अवसर पर कहा, पहले, हमारी पहचान सिर्फ क्रिकेट और हॉकी खेलने वाले देश के तौर पर थी और जब ओलंपिक खेलों की बात आती थी, तो हम अक्सर पदक तालिका में अपना नाम भी दर्ज नहीं कर पाते थे। हालांकि, भारत अब दुनिया भर के बड़े खेल आयोजनों में अपनी अलग पहचान बना रहा है। रक्षा मंत्री ने कहा, 'किसी भी देश या समाज के विकास का पैमाना न केवल उसकी जीडीपी (सकल घरेलू उत्पाद) पर निर्भर करता है बल्कि वैश्विक खेल आयोजनों में उसके खिलाड़ियों के प्रदर्शन पर भी



यह बहुत जरूरी है कि समाज में खेलों और एथलीटों के महत्व को सिर्फ समझा ही न जाए, बल्कि उन्हें बेहतर करने का हर मौका भी दिया जाए।

निर्भर करता है। यह खेल के क्षेत्र से जीडीपी में होने वाले योगदान पर भी निर्भर करता है। दूसरे शब्दों में, खेल किसी देश की जीडीपी में किस हद तक योगदान देता है, यह (उसके विकास का) एक महत्वपूर्ण पैमाना है।' सिंह ने ऑस्ट्रेलिया की महिला यात्रा को याद करते हुए कहा, 'मैंने पिछले साल ऑस्ट्रेलिया का दौरा किया था। वहां रहते हुए मैंने

देखा कि लोगों का खेलों के प्रति इतना गहरा झुकाव है कि यह उनके जीवन का एक हिस्सा बन गया है। ऐसा नहीं है कि वे केवल क्रिकेट के खेल में ही माहिर हैं बल्कि आपको खेल की हर विधा में कुशल खिलाड़ी मिलेंगे, जबकि उनकी कुल आबादी मुश्किल से तीन करोड़ है, जो लगभग दिल्ली की आबादी के बराबर है।' उन्होंने यह भी कहा कि

भारत में पहले खेलों को कभी भी वह अहमियत नहीं मिली जिसके वे हकदार हैं, इसलिए यह बहुत जरूरी है कि समाज में खेलों और एथलीटों के महत्व को सिर्फ समझा ही न जाए, बल्कि उन्हें बेहतर करने का हर मौका भी दिया जाए। सिंह ने यह भी कहा कि पिछले 10-12 सालों में भारत में खेलों के स्तर और उपलब्धियां देखकर महसूस किया जा सकता है कि पूरे माहौल में बड़ा बदलाव आया है। रक्षा मंत्री ने पूर्ववर्ती सरकारों पर खेलों के प्रति उदासीनता बरतने का आरोप लगाते हुए कहा, एक समय था जब हमारे देश में खेलों को लेकर उदासीनता की भावना थी। बहुत कम लोग खेलों को करियर के तौर पर अपनाने के बारे में सोचते थे। न तो खेलों की मूलभूत सुविधाओं और न ही एथलीटों की खास जरूरतों पर ठीक से ध्यान दिया जाता था। उनके अनुसार, यहां तक कि जो लोग खेलना चाहते थे उनके लिए भी छोटे शहरों में मौजूद सुविधाओं का स्तर बहुत निम्न था, नतीजतन कई एथलीटों की प्रतिभा इन कर्मियों की वजह से दम तोड़ देती थी।



भाजपा राजस्थान प्रवासी प्रकोष्ठ ने सांसद मोहन को दिया धन्यवाद, सौंपा नया ज्ञापन

दक्षिण भारत राष्ट्रमत
dakshinbharat.com

बेंगलूर। स्थानीय भाजपा राजस्थान प्रवासी प्रकोष्ठ, कर्नाटक के प्रतिनिधि मंडल ने सोमवार को सांसद पी सी मोहन से मुलाकात की। सदस्यों ने बेंगलूर से मुंबई के लिए नई वंदे भारत स्लीपर एक्सप्रेस को मंजूरी दिलाने के लिए किए गए प्रयासों हेतु सांसद पी सी मोहन का आभार जताया। इस अवसर पर प्रकोष्ठ के प्रतिनिधि मंडल ने सांसद को एक और ज्ञापन सौंपा तथा

बेंगलूर और पश्चिमी राजस्थान के बीच रेल संपर्क को सुदृढ़ करने हेतु मांगें रखीं। ज्ञापन में बेंगलूर से भीलडी, जालोर एवं मोकलसर होते हुए जोधपुर तक एक नई वंदे भारत स्लीपर एक्सप्रेस शुरू करने, ट्रेन संख्या 14805/14806 यशवंतपुर-बाड़मेर एक्सप्रेस को साप्ताहिक ट्रेन से दैनिक ट्रेन करने, ट्रेन संख्या 22689/22690 बेंगलूर-अहमदाबाद एक्सप्रेस का विस्तार भीलडी एवं जालोर मार्ग से होते हुए जोधपुर तक करने तथा बेंगलूर से जोधपुर/बाड़मेर के लिए एक नई दैनिक एक्सप्रेस ट्रेन शुरू

करवाने का निवेदन किया। सांसद मोहन ने प्रतिनिधि मंडल को आभार प्रदर्शित किया कि वे इस विषय को गंभीरता से लेते हुए रेल मंत्री अश्विनी वैष्णव से चर्चा करके इंडस मॉके पर भाजपा राजस्थान प्रवासी प्रकोष्ठ के सहसंयोजक भरत जैन, महासचिव नरेंद्र भीरंदवाल, भाजपा मध्य के जिला उपाध्यक्ष शैतानसिंह राजपुरोहित, भाजपा गांधीनगर के उपाध्यक्ष कांतिलाल राजपुरोहित, डीआरएससी सदस्य अश्विन सेमलानी, बेंगलूर शहर प्रवासी के अध्यक्ष रमेश पटेल सहित अन्य प्रवासी सदस्य उपस्थित थे।



कर्नाटक कैबिनेट में फेरबदल की मांग तेज

विधायकों ने नई दिल्ली में बैठक की

दक्षिण भारत राष्ट्रमत
dakshinbharat.com

बेंगलूर। कर्नाटक मंत्रिमंडल में फेरबदल की मांग जोर पकड़ने लगी है। इसी क्रम में कांग्रेस की राज्य इकाई के कई विधायक दिल्ली पहुंचे हैं, जिनमें से करीब 15 विधायकों ने कर्नाटक भवन में एक बैठक भी की है।

सूत्रों ने बताया कि इस बैठक में कैबिनेट में फेरबदल के मुद्दे पर चर्चा हुई और समर्थन के तौर पर एक हस्ताक्षर अभियान चलाया गया। सूत्रों के मुताबिक, इस अनौपचारिक बैठक में कई विधायकों ने हिस्सा लिया और कैबिनेट में फेरबदल की जरूरत पर चर्चा की। उन्होंने कहा कि सरकार ने अपने कार्यकाल के तीन साल पूरे कर लिए हैं और अब नए चेहरों को मौका देने की जरूरत है।

बैठक के दौरान, विधायकों ने कथित तौर पर एक ज्ञापन पर हस्ताक्षर किए, जिसमें मंत्री पद और ज्यादा प्रतिनिधित्व की मांग का समर्थन किया गया। सूत्रों ने बताया कि विधायक अपनी मांगों कांग्रेस के राष्ट्रीय अध्यक्ष मल्लिकार्जुन खरगे के सामने रखेंगे। इसी बीच, विराजपेट के विधायक और मुख्यमंत्री के कानूनी सलाहकार एएस पोनन्ना ने कहा कि वरिष्ठ विधायकों ने राज्य में कैबिनेट में फेरबदल की मांग की है।

उन्होंने कहा कि इस मांग को किसी भी तरह से बग़ायत या पार्टी विरोधी गतिविधि के तौर पर नहीं देखा जाना चाहिए। पोनन्ना ने कहा कि सरकार ने अपने कार्यकाल के तीन साल पूरे कर लिए हैं। इस पृष्ठभूमि में, पार्टी के भीतर कैबिनेट में नए चेहरों को शामिल करने की मांग लगातार बढ़ रही है। उन्होंने बताया कि कई विधायकों ने पहले भी मंत्री पद की मांग करते हुए पत्र लिखे थे, और उन्होंने खुद भी उनमें से एक पत्र पर हस्ताक्षर किए थे।

उन्होंने कहा कि विधानसभा के मौजूदा सत्र के दौरान वरिष्ठ विधायकों ने मुख्यमंत्री से मुलाकात की और कैबिनेट में फेरबदल का अपना अनुरोध उनके सामने रखा। पोनन्ना ने आगे कहा, विधायकों ने संकेत दिया था कि वे आलाकमान से संपर्क करेंगे, लेकिन उन्होंने ऐसा किया है या नहीं, इस बारे में कोई जानकारी नहीं है। पोनन्ना ने कहा कि किसी भी सरकार में कैबिनेट में फेरबदल और मंत्री पद की मांग होना एक आम बात है, और इसे एक लोकतांत्रिक प्रक्रिया के हिस्से के तौर पर ही देखा जाना चाहिए। उन्होंने आगे कहा कि कैबिनेट में किसी भी तरह के फेरबदल पर अंतिम फैसला आलाकमान, मुख्यमंत्री और उपमुख्यमंत्री ही लेंगे। उन्होंने कहा, अगर कैबिनेट में फेरबदल होता है, तो मैं अनुरोध करूंगा कि हमारे जिले को भी कैबिनेट में प्रतिनिधित्व मिले।



सात दिन का आध्यात्मिक सफर कर वापस लौटी 'मातृछाया' की सदस्याएं

दक्षिण भारत राष्ट्रमत
dakshinbharat.com

बेंगलूर। शहर के जैन महिला संगठन 'मातृछाया' की सदस्याएं शत्रुघ्न तीर्थ व पालीताणा की सात दिवसीय वैवाचक एवं उज्जमणा (ज्ञान, दर्शन, चरित्र उपकरण) की प्रदर्शनी का आयोजन कर विभिन्न मानवसेवा व जीवदया के कार्य कर रविवार को वापस बेंगलूर आ गईं। मातृछाया ट्रस्ट द्वारा आयोजित इस

कार्यक्रम में लगभग 30 सदस्याओं ने भाग लिया। वैवाचक संयोजिका त्रिशला दांतेवाडिया, मीना सोलंकी, सह संयोजिका नीलम लालवानी, पुष्पा सोनीनगर के नेतृत्व में यह आयोजन सम्पन्न हुआ। सदस्याओं ने आचार्यश्री नरेंद्रसूरीधरजी व ज्ञानिनेन्द्रप्रभूसूरीधरजी की निश्रा में वैवाचक एवं उज्जमणा कार्यक्रम आयोजित किया। इस आयोजन की व्यवस्था में अध्यक्ष ललिता नागोरी, मंत्री पुष्पा बाफना, गीता संघवी ने सहयोग दिया।



तबला वादक नागभूषण को मिली डाक्टर की उपाधि

दक्षिण भारत राष्ट्रमत
dakshinbharat.com

बेंगलूर। स्थानीय श्री विद्या इंटरनेशनल यूनिवर्सिटी ऑफ वैदिक साइंस ने श्री विद्या विश्व शोध प्रतिष्ठान के सहयोग से शनिवार को बनशंकरी स्थित गणलिंगा शिवयोगी सभागार में दीक्षांत समारोह का आयोजन किया। इस समारोह में प्रसिद्ध तबला वादक नागभूषण को पीएचडी की

उपाधि से सम्मानित किया गया। नागभूषण ने 'तबला वाद्यदा हिन्ले हागु कर्नाटकवा तबला कलाविदर' (तबला वाद्य यंत्र की पृष्ठभूमि एवं कर्नाटक में तबला कलाकार) विषय पर शोध किया। इस समारोह में श्री शंकरा केंसर अस्पताल के डॉ बीएस श्रीनाथ, रामकृष्ण आश्रम के स्वामीजी श्री निरंभयानंदसरस्वतीजी, डॉ नरसिंहमूर्ति, डॉ श्रीनिवासमूर्ति, डॉ अर्चना आदि ने नागभूषण को डाक्टर की उपाधि व प्रमाणपत्र प्रदान किया।



दक्षिण भारत राष्ट्रमत

गुरु आरती

बेंगलूर के सीमन्धर स्वामी राजेन्द्रसूरी जैन श्वेताम्बर मंदिर मामुलपेट के तत्वावधान में रविवार को दादा गुरुदेव की विशेष आरती एवं भक्ति का आयोजन किया गया। गायक दिनेश बाफना ने भजनों की प्रस्तुति दी। राज राजेन्द्र भक्ति डॉ के विजेताओं और नियमित पूजा करने वाले 75 बच्चों को सम्मानित किया गया। ऋषभ वाटिका के बच्चों ने आरती में भाग लिया। कार्यक्रम में मंडल के अध्यक्ष चम्पालाल गादिया, सचिव महावीर मेहता सहित अन्य गणमान्य लोग उपस्थित थे।



स्वयम्-जेबीएन वी कनेक्ट की आखिरी बैठक सम्पन्न

बेंगलूर/दक्षिण भारत। महिला व्यवसायिक रेफरल समूह स्वयम्-जेबीएन वी-कनेक्ट की आखिरी बैठक राजाजीनगर जीतो कार्यालय में हुई। महामंत्री रक्षा छाजेड़ ने नयकार मंत्र का जाप किया। जीतो लेडीज विंग नॉर्थ की चेयरपर्सन लक्ष्मी बाफना ने सभी

का स्वागत किया। इस अवसर पर एपेक्स जेबीएन संयोजक मनोज कोचर एवं एपेक्स लघु उद्योग संयोजक रेखा छाजेड़ उपस्थित थे। इस बैठक में 'स्वयम्-जेबीएन वी कनेक्ट क्या है और हमें इससे क्यों जुड़ना चाहिए?' विषय पर

चर्चा हुई। इस सत्र का संचालन सहसचिव मीना बडरा ने किया। नेहा चौधरी, रिंकू भंसाली ने अपने विचार व्यक्त किए। बैठक में उत्कृष्ट प्रदर्शन करने वाले सदस्याओं का सम्मान किया गया। बैठक में विभिन्न सदस्याओं ने अपने व्यवसाय का परिचय दिया।



राम भक्ति ही सच्ची राष्ट्रभक्ति है : महेन्द्र मुणोत

बेंगलूर/दक्षिण भारत। शहर के हिंदू युवा सेना द्वारा रविवार को हंपीनगर चौराहे पर राम जन्मोत्सव उल्लास के साथ मनाया गया। इस मौके पर विशेष रूप से उपस्थित महेन्द्र

मुणोत ने भगवान श्रीराम के चित्र के समक्ष दीप प्रज्वलित करते हुए कहा कि अयोध्या धाम आध्यात्मिक ऊर्जा का केंद्र है, सामूहिक चेतना का प्रतीक है। राम भक्ति ही सच्ची राष्ट्रभक्ति है। इस

अवसर पर एमएल शिवकुमार, अविनाश सहित बड़ी संख्या में हिंदू कार्यकर्ता उपस्थित थे। राम भक्तों ने जय श्रीराम के उद्घोष से पूरे माहौल को भक्तिमय बना दिया।

हाथी का बच्चा 20 फुट गहरे कुएं में गिरा

दक्षिण भारत राष्ट्रमत
dakshinbharat.com

मंगलूर। दक्षिण कन्नड़ जिले में हाथी का बच्चा 20 फुट गहरे कुएं में गिर गया जिसके बाद उसे बाहर निकालने का प्रयास किया जा रहा है। अधिकारियों ने सोमवार को यह जानकारी दी। उन्होंने कहा कि पश्चिमी घाट में सुलिया तालुक की



संपाजे रेंज कुएं में गिरा हाथी का बच्चा स्वस्थ और सचेत दिख रहा है जिससे उसके सुरक्षित बचाये जाने की उम्मीद है। वन अधिकारी मंजूनाथ के मुताबिक रेंज के वन अधिकारी के नेतृत्व में वन कर्मियों

की एक 10 सदस्यीय टीम को सुबह से ही बचाव अभियान में लगाया गया है। उन्होंने बताया कि हाथी के बच्चे को बाहर निकालने के लिए कुएं के आसपास खुदाई करने और मिट्टी का एक ढलानदार रेंप तैयार करने के लिए दो मशीनें लगाई गई हैं। उन्होंने कहा कि उसे बिना चोटिल किए सुरक्षित बाहर निकाल लिया जाएगा।

छात्र के अपहरण के आरोप में चार लोग गिरफ्तार; फिरोती वसूलने की कोशिश नाकाम

दक्षिण भारत राष्ट्रमत
dakshinbharat.com

बेंगलूर। बेंगलूर के एक कॉलेज के पूर्व और वरिष्ठ छात्रों समेत चार लोगों को 19 वर्षीय युवक का उसके छात्रावास से कथित तौर पर अपहरण करने और बाद में उसकी रिहाई के बदले 50,000 रुपये की फिरोती मांगने के आरोप में गिरफ्तार किया गया है। पुलिस ने सोमवार को यह जानकारी दी। उन्होंने बताया कि पीड़ित बीबीएम प्रथम वर्ष का छात्र है।

उसे आरोपियों ने 11 अप्रैल को शाम लगभग 7.50 बजे बीटीएम लेआउट स्थित

उसके छात्रावास के पास से आगा कर लिया था। हालांकि, पुलिस ने बताया कि मडीवाला पुलिस ने चार घंटे के भीतर ही कार्रवाई करते हुए अपहृत छात्र को बचा लिया, जो ओडिशा का मूल निवासी है। गिरफ्तार किए गए लोगों में से दो उसी कॉलेज के पूर्व छात्र थे, जबकि शेष दो वहाँ के वर्तमान वरिष्ठ छात्र हैं।

यह मामला 11 अप्रैल की रात को तब सामने आया जब एक विद्यार्थी से सूचना मिली कि बीटीएम लेआउट में कॉलेज छात्रावास के पास एक छात्र का अपहरण कर लिया गया है। पुलिस ने बताया कि आरोपियों को न्यायिक हिरासत में भेज दिया गया है और मामले में जांच जारी है।

महिला शक्ति



बेंगलूर में सोमवार को शाम पुट्टा चेट्टी टाउन हॉल में 'नारी शक्ति वंदने अधिनियम - 2026' (संसद में महिलाओं को 33% आरक्षण देने की योजना) पर एक 'महिला टाउन हॉल कार्यक्रम' आयोजित किया गया। जिसमें केंद्रीय मंत्री सुश्री शोभा करंदलाजे ने कहा कि प्रधानमंत्री नरेंद्र मोदी ने इस संबंध में कदम उठाए हैं, जिससे महिलाओं की जिम्मेदारी बढ़ रही है। महिला आरक्षण एक ऐतिहासिक फैसला है। भाजपा के प्रदेशाध्यक्ष विजयेन्द्र येडीयुरप्पा सहित अनेक गणमान्य उपस्थित थे।



बैठक

सोमवार को मुख्यमंत्री के आवास 'कृष्णा' में हुई राज्य उच्च स्तरीय अप्रूवल कमेटी की 67वीं बैठक मुख्यमंत्री सिद्दरामय्या की अध्यक्षता में हुई। बैठक में उपमुख्यमंत्री डी के शिवकुमार, मिनिस्टर एम बी पाटिल, के जे जॉर्ज, प्रियांक खड्गे, चालुवरायरयामी, मुख्य सचिव डॉ. शालिनी रजनीश, अतिरिक्त मुख्य सचिव अंजुम परवेज, इंस्ट्रुक्टीव एंड कॉमर्स डिपार्टमेंट और फार्मेशन डिपार्टमेंट के वरिष्ठ अधिकारी मौजूद थे।

रूस के विदेश मंत्री ईरान-अमेरिका संघर्ष, होर्मुज नाकेबंदी पर बातचीत के लिए चीन का दौरा करेंगे

बीजिंग/भाषा। वैश्विक ऊर्जा संकट के गहराने के बीच, रूस के विदेश मंत्री सर्गेई लावरोव पश्चिम एशिया संघर्ष के बढ़ने और होर्मुज जलडमरूमध्य की अमेरिकी नाकेबंदी पर चीनी नेतृत्व के साथ वार्ता के लिए मंगलवार को बीजिंग आएंगे। चीनी विदेश मंत्रालय के प्रवक्ता गुओ जियाकुन ने यहां प्रेस वार्ता में बताया कि लावरोव चीन के विदेश मंत्री वांग यी के निमंत्रण पर बीजिंग का दौरा करेंगे। उनकी दो-दिवसीय यात्रा चीन और अन्य देशों को ईरान की तेल आपूर्ति को बाधित करने के प्रयास के तहत होर्मुज जलडमरूमध्य की नाकेबंदी की अमेरिकी राष्ट्रपति डोनाल्ड ट्रंप की घोषणा के परिप्रेक्ष्य में हो रही है। चीन वर्षों से अमेरिकी प्रतिबंधों की अनदेखी करते हुए ईरान से बड़ी मात्रा में तेल आयात करता रहा है।

ट्रंप द्वारा होर्मुज जलडमरूमध्य की नाकेबंदी के कदम का बीजिंग पर दीर्घकालिक असर पड़ने की आशंका है। चीन, रूस के तेल और गैस का भी एक बड़ा आयातक है। गुओ ने कहा कि लावरोव की यात्रा के दौरान, दोनों देशों के विदेश मंत्री द्विपक्षीय संबंधों की प्रगति, विभिन्न क्षेत्रों में सहयोग के साथ ही अंतरराष्ट्रीय और क्षेत्रीय मुद्दों पर विचारों का आदान-प्रदान करेंगे।



प्रस्तुति

बेंगलूर में बसवा समिति सभागार में रविवार को कला और संस्कृति का अनूठा संगम देखने को मिला। अवसर था 'इंडिया इंटरनेशनल डांस फेस्टिवल' का, जहाँ देश के विभिन्न राज्यों से आए कलाकारों ने अपनी अद्भुत नृत्य कला से दर्शकों को मंत्रमुग्ध कर दिया। कार्यक्रम में छह नृत्य शैलियों में कथक, ओडिसी, भरतनाट्यम, संबलपुरी, तिरुवातिराकाली और मोहिनीअट्टम शामिल थे। 'कथा नृत्य आंगन' और 'बसवा समिति' द्वारा संयुक्त रूप से आयोजित इस 'इंडिया इंटरनेशनल डांस फेस्टिवल' का उद्घाटन पूर्व मंत्री रानी सतीश ने किया।

दक्षिण भारत राष्ट्रमत

गलत बयानबाजी की तो खैर नहीं : डीके शिवकुमार की विधायकों को दोढ़क चेतावनी

दक्षिण भारत राष्ट्रमत
dakshinbharat.com

बेंगलूर। कर्नाटक के उपमुख्यमंत्री और केपीसीसी अध्यक्ष डीके शिवकुमार ने पार्टी के भीतर अनुशासन को लेकर कड़ा रुख अख्तियार कर लिया है। हाल ही में दिल्ली पहुंचे कांग्रेस विधायकों की गतिविधियों और मीडिया में आ रही बयानबाजी पर प्रतिक्रिया देते हुए शिवकुमार ने स्पष्ट किया कि पार्टी की प्रतिष्ठा से समझौता बर्दाश्त नहीं किया जाएगा। एआईसीसी अध्यक्ष मलिकार्जुन खरेगे के आवास पर मीडिया से बात करते हुए डीके शिवकुमार ने कहा कि विधायकों का आलाकमान से मिलना गलत नहीं है, लेकिन सार्वजनिक रूप से की गई कोई भी अनावश्यक टिप्पणी अनुशासनात्मक



कार्यवाही को न्योता देगी।

उन्होंने सख्त लहजे में कहा, सभी विधायकों को पार्टी का अनुशासन बनाए रखना चाहिए। पार्टी का सम्मान सबसे ऊपर है। मीडिया के सामने पार्टी की छवि खराब करना स्वीकार्य नहीं है। यदि खरे, आपका भविष्य पार्टी से है, मीडिया से नहीं। दिल्ली गए 25 विधायकों और उनकी मंत्री पद की आकांक्षाओं पर पूछे गए सवाल पर शिवकुमार ने सहजता दिखाते हुए कहा, महत्वाकांक्षा गलत नहीं, मंत्री बनने की इच्छा रखना या आलाकमान से

अपनी बात कहना गलत नहीं है। पहली या दूसरी बार जीतने वाले विधायक भी मंत्री बन सकते हैं। उन्होंने साफ किया कि फिलहाल चुनाव चल रहे हैं, इसलिए यह इन मांगों के लिए सही समय नहीं है। पहले चुनाव संपन्न होने दें, उसके बाद ही इन विषयों पर विचार किया जाएगा। उन्होंने कहा कि मुख्यमंत्री सिद्धरामय्या ने भी पहले ही अनुशासन बनाए रखने की अपील कर चुके हैं। बेवजह बयान देने वाले विधायकों पर होगी कार्यवाही। आलाकमान से मिलना हक है, लेकिन पार्टी की छवि खराब करना अपराध।

शिवकुमार ने बताया कि वे पार्टी के निर्देश पर तमिलनाडु के चुनावी दौरे पर थे। उन्होंने अपनी रिपोर्ट एआईसीसी अध्यक्ष मलिकार्जुन खरेगे को सौंप दी है और उन्हें दोबारा चुनावी प्रचार के लिए वहां जाना है।



बेंगलूर में 'पौलमी प्लोरिक' प्रोजेक्ट के साथ पौलमी एस्टेट्स की एन्ट्री

दक्षिण भारत राष्ट्रमत
dakshinbharat.com

बेंगलूर। हैदराबाद की प्रतिष्ठित रियल एस्टेट डेवलपर कंपनी पौलमी एस्टेट्स प्राइवेट लिमिटेड ने आधिकारिक तौर पर बेंगलूर के प्रतिस्पर्धी बाजार में प्रवेश करने की घोषणा कर दी है। कंपनी अपना पहला प्रीमियम रेजिडेंशियल प्रोजेक्ट 'पौलमी प्लोरिक' लॉन्च करने जा रही है, जो आधुनिक सुविधाओं और प्रकृति के संतुलन का बेजोड़ नमूना होगा। बेंगलूर के रियल एस्टेट मार्केट में साल 2025-26 के दौरान जबरदस्त उछाल देखा गया है। आंकड़ों के अनुसार शहर में घरों की औसत कीमतों में साल-दर-साल 12 प्रतिशत की बढ़ोतरी दर्ज की गई। प्रीमियम और लग्जरी घरों

की विक्री में 30 प्रतिशत से ज्यादा का उछाल आया। विशेष रूप से उत्तरी बेंगलूर हाईरिफाई बनकर उभरा है, जिसका शहर की कुल विक्री में 32 प्रतिशत हिस्सा है। इन्हीं संभावनाओं को देखते हुए पौलमी एस्टेट्स ने अपनी ब्रांड रणनीति के तहत बेंगलूर को विस्तार के लिए चुना है। 'पौलमी प्लोरिक' में 85 प्रतिशत खुली जगह और प्राइवेट पर जोर दिया गया है। लगभग 8.66 एकड़ में फैला यह प्रोजेक्ट अपनी खास विशेषताओं के कारण चर्चा में है। सिर्फ 3 बीएचके आधुनिक परिवारों की जरूरतों को ध्यान में रखते हुए केवल बड़े घरों का निर्माण किया जा रहा है। अपार्टमेंट में घरों के बीच कोई साझा दीवार नहीं होगी, जिससे निवासियों को पूर्ण प्राइवसी और शांति मिलेगी।

हुबल्लि-अलीपुरद्वार के बीच ग्रीष्मकालीन विशेष ट्रेन कल

दक्षिण भारत राष्ट्रमत
dakshinbharat.com

हुबल्लि। दक्षिण पश्चिम रेलवे से गर्मी के मौसम के दौरान यात्रियों की सुविधा के लिए, एसएमवीटी बेंगलूर और येलहंका के माध्यम से एसएसएस हुबल्लि और अलीपुर दुआर (पश्चिम बंगाल) के बीच एक-यात्रा विशेष ट्रेन संचालित की जाएगी।

ट्रेन संख्या 07323 एसएसएस हुबल्लि-अलीपुर द्वार एक्सप्रेस स्पेशल बुधवार, 15 अप्रैल को हुबल्लि से रात 11:15 बजे रवाना होगी और शनिवार को दोपहर 01:50 बजे अलीपुर द्वार पहुंचेगी। अपनी वापसी यात्रा पर, ट्रेन नंबर 07324 अलीपुर दुआर-एसएसएस हुबल्लि एक्सप्रेस स्पेशल रविवार, 19 अप्रैल को शाम 04:25 बजे अलीपुर दुआर से प्रस्थान करेगी और बुधवार को सुबह 09:45 बजे हुबल्लि पहुंचेगी। अपनी यात्रा के दौरान, ट्रेन दोनों दिशाओं में दवागमेरे, असिकेरे, तुमकुल, एसएमवीटी बेंगलूर, येलहंका, धर्मावरम, धोने, नंदयल जंक्शन, गुंदूर जंक्शन, विजयवाड़ा, राजमुंदरी, कोट्टायलसा, विजयनगरम जंक्शन, श्रीकाकुलम रोड, पलासा, ब्रह्मपुर, खुर्दा रोड जंक्शन, भुवनेश्वर, कटक, भद्रक, खडगपुर, अंदुल, दनुकुनी, बर्दमान, बोलपुर (शांतिनिकेतन), रामपुर हाट, न्यू फरका, मालदा टाउन, बार्सोई जंक्शन, किसानगंज, न्यू जलपाईगुड़ी जंक्शन, सिलीगुड़ी जंक्शन, बित्रागुड़ी और हासीमारा स्टेशन में रुकेगी। इस ट्रेन में 20 एलएचबी कोच होंगे जिनमें एसी 2-टियर, एसी 3-टियर,



रस्लीपर क्लास, जनरल सेकंड क्लास और लगेज-कम-ब्रेक वैन शामिल होंगे।

बेंगलूर और रुपसा के बीच ग्रीष्मकालीन विशेष ट्रेन सेवा

बेंगलूर। दक्षिण पश्चिम रेलवे ने गर्मियों की छुट्टियों के दौरान यात्रियों की अतिरिक्त भीड़ को देखते हुए एसएमवीटी बेंगलूर - रुपसा - बेंगलूर कैंटोनमेंट के बीच एक्सप्रेस विशेष ट्रेन सेवाओं के तीन फेरे चलाएंगे। ट्रेन संख्या 06545 एसएमवीटी बेंगलूर - रुपसा एक्सप्रेस विशेष, 15 अप्रैल, 22 अप्रैल और 29 अप्रैल बुधवार को शाम 04:35 बजे एसएमवीटी बेंगलूर से रवाना होगी और अगले गुरुवार को रात 08:30 बजे रुपसा पहुंचेगी। वापसी की दिशा में, ट्रेन संख्या 06546 रुपसा - बेंगलूर कैंटोनमेंट एक्सप्रेस विशेष, 16, 23 और 30 अप्रैल गुरुवार को रात 11:30 बजे रुपसा से रवाना होगी और अगले शनिवार को सुबह 05:30 बजे बेंगलूर कैंटोनमेंट पहुंचेगी।

यह ट्रेन दोनों दिशाओं में कृष्णराजपुरम, बंगारपेट, जोलारपेट्टेई, कापाडी, रेनिगुंटा, नेन्नोर, ओंगोल, विजयवाड़ा, राजमुंदरी, विजयनगरम, श्रीकाकुलम रोड, पलासा, बेरहामपुर, खुर्दा रोड, भुवनेश्वर, कटक और भद्रक स्टेशनों पर रुकेगी। इस विशेष ट्रेन में कुल 20 कोच होंगे, जिनमें 12 जनरल सेकंड क्लास, 4 स्लीपर क्लास, दो एएससी थ्री टियर और 2 सेकंड क्लास लगेज-कम-ब्रेक वैन शामिल हैं।

विधायकों के मंत्री पद की आकांक्षा रखने में कुछ भी गलत नहीं : गृह मंत्री परमेश्वर

दक्षिण भारत राष्ट्रमत
dakshinbharat.com

बेंगलूर। कर्नाटक में सत्तारूढ़ कांग्रेस के विधायकों का एक समूह मंत्रिमंडल में फेरबदल की मांग को लेकर दिल्ली में डेरा डाले हुए है ताकि उन्हें इसमें शामिल किया जा सके। इस बीच कर्नाटक के गृह मंत्री जी परमेश्वर ने सोमवार को कहा कि विधायक मंत्री पद की आकांक्षा रखते हैं तो इसमें कोई गलत बात नहीं है। उन्होंने जोर देकर कहा कि अनुभवी विधायक ऐसी जिम्मेदारियों को संभालने में सक्षम हैं। उनकी यह टिप्पणी वरिष्ठ और नवनिर्वाचित विधायकों द्वारा राष्ट्रीय राजधानी में पार्टी के शीर्ष नेतृत्व के समक्ष मंत्रिमंडल में फेरबदल और अधिक प्रतिनिधित्व प्रदान किये जाने की मांग को लेकर की गई लामबंदी के एक दिन बाद आई है। कांग्रेस के वरिष्ठ नेता परमेश्वर ने कहा, "उनका (मंत्री पद) मांगना कोई गलत बात नहीं है।" उन्होंने कहा कि विधायक, जिनमें से कुछ तीन बार निर्वाचित हो चुके हैं, मंत्री पद संभालने में सक्षम हैं। उन्होंने कहा कि मंत्रिमंडल में किसी भी तरह के फेरबदल के बारे में अंतिम निर्णय पार्टी का शीर्ष नेतृत्व लेता है। उन्होंने कहा, "हमारे मुख्यमंत्री (सिद्धरामय्या), शीर्ष नेतृत्व और पार्टी के प्रदेश अध्यक्ष (डीके शिवकुमार) फेरबदल के बारे में निर्णय लेते हैं। वे तीनों एक साथ बैठकर निर्णय लेते हैं।" मंत्री ने यह भी संकेत दिया कि मंत्रिमंडल गठन की स्थापित प्रक्रिया का पालन किया जा रहा है। उन्होंने कहा, "पहले ही जब मैं (प्रदेश कांग्रेस) अध्यक्ष था, मंत्रिमंडल गठन के



दौरान प्रदेश कांग्रेस कमेटी अध्यक्ष, कांग्रेस के विधायक दल के नेता (सीएलपी) और हमारे प्रभारी महासचिव निर्णय लेते थे, जिन्हें फिर कांग्रेस अध्यक्ष के समक्ष प्रस्तुत किया जाता था, उनकी स्वीकृति प्राप्त की जाती थी और उसके बाद घोषणा की जाती थी।" उन्होंने कहा कि "आज भी उसी प्रक्रिया का पालन किया जाता है। वरिष्ठ मंत्रियों द्वारा नए मंत्रियों के लिए जगह बनाने के प्रश्न पर परमेश्वर ने कहा कि वे पार्टी के निर्णय का पालन करेंगे। उन्होंने कहा, यदि शीर्ष नेतृत्व निर्णय लेता है तो हमें इसे स्वीकार करना होगा। इसे अस्वीकार करने का कोई प्रश्न ही नहीं उठता।" पार्टी अनुशासन पर जोर देते हुए उन्होंने कहा, "बाहे में हूँ, परिवहन मंत्री रामलिंगा रेड्डी हों या उर्जा मंत्री के.जे. जॉर्ज, हम सभी वरिष्ठ हैं। यदि वे (शीर्ष नेतृत्व) निर्णय लेते हैं कि हमें बदला जाना चाहिए और परिवर्तन किया जाना चाहिए, तो हमारे विरोध करने का कोई प्रश्न ही नहीं उठता।" उन्होंने स्पष्ट किया कि चर्चाएं केवल मंत्रिमंडल में संभावित फेरबदल तक सीमित थीं और नेतृत्व संबंधी निर्णय

बंद घर का ताला तोड़कर लाखों की चोरी

दक्षिण भारत राष्ट्रमत
dakshinbharat.com

बेंगलूर। शहर के कॉन्ट्रैप्टेड पुलिस थाना क्षेत्र में चोरों के हाँसेले खुलद हैं। यहाँ एक बंद मकान को निशाना बनाकर चोरों ने करीब 12 लाख रुपये मूल्य के जेवरों और नकदी पर हाथ साफ कर दिया। पीडित अक्षय कुमार जैन द्वारा दर्ज कराई गई शिकायत के अनुसार, घटना कॉन्ट्रैप्टेड के टीवी लेन स्थित उनके निवास पर हुई। अक्षय कुमार 12 अप्रैल की शाम करीब 6 बजे अपने परिवार के साथ एक सामाजिक कार्यक्रम में शामिल होने के लिए घर से निकले थे। जब रात करीब 9:30 बजे परिवार वापस लौटा, तो घर का मंजर देख उनके होश उड़ गए। चोरों ने घर का मुख्य ताला तोड़कर भीतर प्रवेश किया और अलमारी में रखे कीमती सामान को लूट लिया। चोरी गई वस्तुओं में चांदी लगभग



1 किलो, 80 ग्राम के सोने के आभूषण 60,000 रुपये कैश और अन्य कीमती सामान शामिल है। सूचना मिलते ही कॉन्ट्रैप्टेड पुलिस ने मौके पर पहुंचकर स्थिति का जायजा लिया। पुलिस ने मामला दर्ज कर लिया है और आरोपियों की पहचान के लिए इलाके में लगे सभी सीसीटीवी कैमरों की फुटेज खंगाली जा रही है। पुलिस का दावा है कि जल्द ही आरोपियों को गिरफ्तार कर लिया जाएगा। शहर में बढ़ती चोरी की घटनाओं को देखते हुए पुलिस ने नागरिकों से अपील की है कि घर से बाहर जाते समय सुरक्षा का विशेष ध्यान रखें और संदिग्ध गतिविधियों की सूचना तुरंत नजदीकी थाने में दें।

बेंगलूर में जिम ट्रेनर ने आत्महत्या की, परिवार का महिला पर ब्लैकमेल करने का आरोप

बेंगलूर। बेंगलूर शहर के बाहरी इलाके नेलमंगला में 27 वर्षीय एक जिम ट्रेनर ने अपने घर पर कथित तौर पर फंदा लगाकर आत्महत्या कर ली। जिम ट्रेनर के परिवार ने एक विवाहित महिला द्वारा उसे ब्लैकमेल और परेशान किये जाने का आरोप लगाया है। यह जानकारी पुलिस ने सोमवार को दी। पुलिस ने बताया कि जिम ट्रेनर की पहचान दिलीप के रूप में हुई है, जो एक बॉडीबिल्डर था और उसने कई प्रतियोगिताएं जीती थीं। वह एक

जिम में फिटनेस ट्रेनर के रूप में कार्यरत था। पुलिस के अनुसार, यह घटना शनिवार रात को घटी और तब सामने आई जब महिला ने दिलीप की बहन को एक संदेश भेजकर जिम ट्रेनर द्वारा उक्त कदम उठाने के निर्णय के बारे में बताया। इसके बाद परिवार के सदस्यों ने कमरे का दरवाजा तोड़ा और उसे छत के पंखे से लटका हुआ पाया। पुलिस ने बताया कि दिलीप की लगभग दो साल पहले जिम में 42

वर्षीय एक विवाहित महिला से दोस्ती हो गई थी, जहां वह फिटनेस ट्रेनिंग के लिए आती थी। पुलिस ने बताया कि इस दौरान दोनों में दोस्ती हो गई और बाद में उनका रिश्ता व्यक्तिगत संबंधों में बदल गया। पुलिस के मुताबिक, यह कदम उठाने से पहले दिलीप ने महिला को कथित तौर पर वीडियो कॉल किया और उसे अपने फेसले के बारे में बताया। दिलीप के परिवार का आरोप है कि महिला उसे पैसों और संपत्ति के लिए ब्लैकमेल कर रही थी।

Government of India
Ministry of Corporate Affairs
Centre for Processing Accelerated Corporate Exit (C-PACE)
IICA Building, 7th Floor,
Plot P-6, 7, 8, Sector-5, IMT Manesar,
Gurgaon, Haryana - 122050.
Email: roc.cpace@mca.gov.in

गारूप संख्या एसीके-6 सार्वजनिक सूचना

कंपनी अधिनियम की धारा 248 की उपधारा (2) और उपधारा (4) और कंपनी (कंपनी रजिस्ट्रार से कंपनियों का नाम हटाना) नियम, 2016 के नियम 7 के अनुसरण में

सार्वजनिक नोटिस : ROC/C-PACE/STK-2/248(2)/2026-27/41 दिनांक : 02/04/2026

संदर्भ:

1. कंपनी अधिनियम, 2013 की धारा 248 (2) के तहत निम्नलिखित (70) कंपनियों के नाम कर्नाटक राज्य से हटाने के मामले में:

S.No.	Work Item	CIN	Hindi Name
1	AC2484384	U72901KA2022FC161722	फिमैंगो इंडिया प्राइवेट लिमिटेड
2	AC2576739	U72900KA2020PTC139897	डीएससीपी टेक्नोलॉजीज प्राइवेट लिमिटेड
3	AC2613103	U51420KA2002PTC031383	प्राण एक्सिम प्राइवेट लिमिटेड
4	AC2612748	U34300KA2008PTC048502	आदित्य एस्से ऑटो कंपोनेंट्स प्राइवेट लिमिटेड
5	AC2590058	U72900KA2016FTC095391	सर्वोत्तम ग्लोबल प्राइवेट लिमिटेड
6	AC1846579	U29253KA2010PTC056055	चांग वोन प्रिंसीपल इंडिया प्राइवेट लिमिटेड
7	AC2410218	U15490KA2021PTC146277	कोको डॉट फूड्स प्राइवेट लिमिटेड
8	AC2634941	U74999KA2021PTC147608	शिविथी उद्योग प्राइवेट लिमिटेड
9	AC2673926	U74999KA2019PTC123269	बुद्धिमेड टेक्नोलॉजीज प्राइवेट लिमिटेड
10	AC2479467	U74999KA2017PTC108508	सिंहदा प्राइवेट लिमिटेड
11	AC2483455	U74999KA2018PTC113669	इन्विजिबिलिटी कन्सल्टिंग एंड स्मार्टटेक प्राइवेट लिमिटेड
12	AC2491006	U32090KA2023PC181274	जेमिनि योगिचर (ओपीसी) प्राइवेट लिमिटेड
13	AC2488839	U72900KA2021PTC151803	सांठिस्टिक लैब्स प्राइवेट लिमिटेड
14	AC2487606	U67120KA2018PTC113729	इन्विजिबिलिटी होल्डिंग प्राइवेट लिमिटेड
15	AC2488503	U92490KA2021PTC155982	जेनेशिया प्राइवेट लिमिटेड
16	AC2322066	U63030KA2017PTC101351	गिगॉग टूई एंड टैक्स प्राइवेट लिमिटेड
17	AC2311627	U72200KA2000PTC027213	नियोसॉफ्ट टेक्नोलॉजीज प्राइवेट लिमिटेड
18	AC2585301	U72200KA2014PTC077819	इन्फोबॉलर्स इन्फोटेक प्राइवेट लिमिटेड
19	AC2345000	U45101KA1985PTC017567	वीकॉस डेवलपर्स प्राइवेट लिमिटेड
20	AC2345009	U74999KA2019PTC129811	कारपेटो-ई-कॉमर्स प्राइवेट लिमिटेड
21	AC2345814	U11043KA2024PTC194685	विवाध्या एक्वा मिनेरल्स प्राइवेट लिमिटेड
22	AC2590667	U74900KA2016PTC085587	वीकॉस डेवलपर्स प्राइवेट लिमिटेड
23	AC2355131	U74900KA2015PTC084478	कैलेंडर ट्रैडिंग प्राइवेट लिमिटेड
24	AC2517865	U46109KA2024PTC187055	लाहम ग्लोबल प्राइवेट लिमिटेड
25	AC2388974	U93090KA2017PTC106734	वर्चुअल गेटवेस्ट प्राइवेट लिमिटेड
26	AC2522811	U62013KA2025PC024172	पिक्सलिया (ओपीसी) प्राइवेट लिमिटेड
27	AC2411247	U62090KA2024PTC184311	इन्फोए एक्सप्रेस प्राइवेट लिमिटेड
28	AC2534225	U74900KA2013PTC069852	गीटकॉन्स एंड मैनेजमेंट सर्विसेज प्राइवेट लिमिटेड
29	AC2556313	U25204KA1986PTC008001	ज्वालामाला प्लास्टिक प्राइवेट लिमिटेड
30	AC2528099	U63111KA2024PTC192811	स्टारस एंड स्टार्स रेवेन्यू विलिंग सर्विसेज प्राइवेट लिमिटेड
31	AC2620952	U74900KA2010PTC054852	गुडवुड मार्केटिंग प्राइवेट लिमिटेड
32	AC2533118	U72900KA2019PTC124176	रिडियो टेक्नोलॉजीज प्राइवेट लिमिटेड
33	AC2533397	U62090KA2024PTC190270	थिंकडू-ली ग्लोबल आईटी वेबस प्राइवेट लिमिटेड
34	AC2529255	U65992KA1999PTC026056	बी नॉन्डिग्रेड चिटर प्राइवेट लिमिटेड
35	AC2526004	U52609KA2022PTC167296	फेयरफैश फैशन इंडिया प्राइवेट लिमिटेड
36	AC2527397	U80302KA2009PTC049071	एलआईडी-इन्फोटेक प्राइवेट लिमिटेड
37	AC2554157	U74900KA2008PTC045069	वीटैक कन्सल्टिंग प्राइवेट लिमिटेड
38	AC2557154	U24293KA2020PTC131587	ला नेवर एक्सपोर्ट्स प्राइवेट लिमिटेड
39	AC2436093	U56101KA2015PTC081366	एजीएमएस प्रोडक्ट्स प्राइवेट लिमिटेड
40	AC2575117	U96020KA2024PTC194658	स्पाकलाइज केयर प्राइवेट लिमिटेड
41	AC2613939	U20299KA2017PTC104436	सुवाना टिबर प्राइवेट लिमिटेड
42	AC2475638	U68200KA2023PTC173454	एसएसएचबी इन्फा प्राइवेट लिमिटेड
43	AC2632836	U74999KA2018PTC110528	मॉडर्न ऑफिशियल फेब्रिके प्राइवेट लिमिटेड
44	AC2603459	U72100KA2018PTC115387	गोमेन नेटवर्क्स प्राइवेट लिमिटेड
45	AC2605687	U85100KA2011PTC057026	केनारा आरजी हेल्थकेयर प्राइवेट लिमिटेड
46	AC2602659	U74999KA2018PTC115956	सोड्रा हाउस ऑफ फेयर प्राइवेट लिमिटेड
47	AC2761139	U51300KA2007PTC042520	यसवीटी ट्रेडिंग कंपनी प्राइवेट लिमिटेड
48	AC2600431	U30305KA2025PTC197106	एरोशाफ्ट इंजीनियरिंग प्राइवेट लिमिटेड
49	AC2602288	U73100KA2020PTC133370	कैडोर टेक्नोलॉजी सॉल्यूट्स प्राइवेट लिमिटेड
50	AC2649177	U74999KA2018PTC112150	जन्नी होम्स एंड होस्टिंगस प्राइवेट लिमिटेड
51	AC2619418	U72900KA2020PTC132433	इलाईस्ट सॉल्यूट्स प्राइवेट लिमिटेड
52	AC2620172	U71090KA2020PTC137077	जेनकाल इन्फा प्राइवेट लिमिटेड
53	AC2631893	U62011KA2023PTC171682	पेसडो टेक्नोलॉजीज प्राइवेट लिमिटेड
54	AC2680164	U50401KA2020PTC135680	एमजी फ्यूल्स डोर डिलीवरी ऑफ डीलर प्राइवेट लिमिटेड
55	AC2746152	U74140KA2004PTC034770	ऑर्गेनाइजेशन एंड इंटरनेटिक्स कंसल्टिंग प्राइवेट लिमिटेड
56	AC2673716	U85307KA2024PTC192483	लर्नलैब एग्जामिनियर एजुकेशन प्राइवेट लिमिटेड
57	AC2682592	U85195KA2011PTC058084	बिगडेट हेल्थकेयर प्राइवेट लिमिटेड
58	AC2558371	U35100KA2024PTC194018	अवतिका जर्नी प्राइवेट लिमिटेड
59	AC2677230	U80301KA2015PTC080090	एडुसक्सेस नॉलेज सिस्टम्स प्राइवेट लिमिटेड
60	AC2682937	U74140KA2001PTC029114	डेलिफर लाइन साइसेज प्राइवेट लिमिटेड
61	AC2686946	U74999KA2019PTC123901	असारा सॉल्यूट्स प्राइवेट लिमिटेड
62	AC2674764	U74999KA2004PTC033669	क्रिएटिव साइज मीडिया प्राइवेट लिमिटेड
63	AC2683077	U40102KA2008PTC048395	रेमफ्यूल बायोएनर्जी प्राइवेट लिमिटेड
64	AC2689433	U85100KA2020PTC134676	बॉर्ड हेल्थकेयर प्राइवेट लिमिटेड
65	AC2678417	U62099KA2025PTC205611	पेटस्टेव टेक्नोलॉजीज प्राइवेट लिमिटेड
66	AC2679894	U74999KA2022PTC158463	लोकल मंजीज प्राइवेट लिमिटेड
67	AC2703711	U62099KA2023PTC175140	पिफा सॉल्यूट्स प्राइवेट लिमिटेड
68	AC2705793	U72900KA2019PTC125724	नेक्सोस्टे टेक्नोलॉजीज प्राइवेट लिमिटेड
69	AC2739569	U01110KA2021PTC142988	मॉन्टाला फार्मस प्राइवेट लिमिटेड
70	AC2729855	U62099KA2025PTC199959	वेबकनशन लैब्स प्राइवेट लिमिटेड

2. इसके द्वारा यह सूचित किया जाता है कि कंपनी अधिनियम, 2013 की धारा 248 (2) के तहत कंपनी रजिस्ट्रार को उपर्युक्त कंपनियों के नाम कंपनी रजिस्ट्रार से इस आधार पर नाम हटाने का आवेदन प्राप्त हुआ है कि कंपनी के निगमन के एक वर्ष के भीतर कारोबार आरंभ करने में विफल रहे हैं या इस आधार पर कि कंपनी पूर्ववर्ती 2 वित्तीय वर्षों से कारोबार नहीं कर पाई है और इस अवधि के भीतर कंपनी अधिनियम 2013 की धारा 455 के तहत निष्क्रिय कंपनी की स्थिति प्राप्त करने का आदेश का आवेदन नहीं किया है या कंपनी ने निष्क्रिय कंपनी की स्थिति प्राप्त कर ली है, पर वे कंपनी के रूप में पंजीकरण नहीं रखना चाहते और अतः कंपनी रजिस्ट्रार से अपना / अपने नाम हटाने का अनुरोध किया है।

3. तदनुसार, कंपनी रजिस्ट्रार उपर्युक्त कंपनियों के नामों को कंपनियों के रजिस्ट्रार से हटाने का प्रस्ताव करता है।

4. यदि किसी व्यक्ति/संस्था को कंपनी को कंपनी रजिस्ट्रार से कंपनियों का नाम हटाने के प्रस्ताव से आपत्ति है तो वह व्यक्ति/संस्था इस सूचना के प्रकाशन की तारीख से 30 (तीस) दिनों के भीतर उपर्युक्त कार्यालय के पते पर अपनी आपत्ति भेज सकते हैं।

इस्कान तिर्की
उप - पंजीयक
त्वरित कॉर्पोरेट समापन प्रसंस्करण केंद्र
CBC 07123/11/0013/2627

डॉ. कैलाश मण्डेला को मिलेगा राष्ट्रीय स्तर का 'गीत रत्न' सम्मान

17 को पुष्कर में होगा मध्य सम्मान समारोह एवं आध्यात्मिक अखिल भारतीय कवि सम्मेलन

दक्षिण भारत राष्ट्रमत
dakshinbharat.com

के कड़ी (राजस्थान) विश्वविद्यालय हास्य कवि एवं संवेदनशील गीतकार स्व. सुरेन्द्र दुबे की स्मृति में प्रतिवर्ष दिया जाने वाला 'श्री सुरेन्द्र दुबे स्मृति गीत रत्न सम्मान' हिन्दी एवं राजस्थानी भाषा के अंतरराष्ट्रीय ख्याति प्राप्त कवि, केन्द्रीय साहित्य अकादमी से पुरस्कृत साहित्यकार एवं लोकप्रिय गीतकार, बहुआयामी व्यक्तित्व के धनी शाहपुरा-राजस्थान के डॉ. कैलाश मण्डेला को प्रदान किया जाएगा। कर्नाटक और तमिलनाडु के लोकप्रिय हिंदी दैनिक दक्षिण भारत राष्ट्रमत के पाठकों के लिए यह विशेष प्रसन्नता का विषय है क्योंकि डॉ. कैलाश मण्डेला का गत आठ वर्षों से, अबाध रूप से मुखपृष्ठ पर मिशन मंडेला नामक रत्न

प्रकाशित हो रहा है जिसमें मात्र 8 पंक्तियों में डॉ. मंडेला देश-विदेश के बिल्कुल ज्वलंत विषय पर अपनी काव्यात्मक व्यंग्य टिप्पणी करते हैं। यह रत्न पाठकों के बीच खासा लोकप्रिय है। सुरेन्द्र दुबे स्मृति संस्थान के अध्यक्ष चन्द्रप्रकाश दुबे ने जानकारी देते हुए बताया कि इस वर्ष का भव्य सम्मान समारोह एवं अखिल भारतीय कवि सम्मेलन का आयोजन 17 अप्रैल को पुष्कर स्थित गायत्री मण्डिर पर स्वामी प्रखर महाराज के सानिध्य में हो रहे 43 दिवसीय गायत्री पुरस्कार महायज्ञ के अंतर्गत रात्रि 8 बजे से किया जाएगा। इस ऐतिहासिक महायज्ञ के अवसर पर इस आयोजन से इसकी गरिमा और महत्ता और अधिक बढ़ेगी। ज्ञातव्य है कि इस पुरस्कार के निमित्त एक लाख ग्यारह हजार एक सौ ग्यारह रुपए नगद एवं प्रतीक चिन्ह आदि दिए जाते हैं। देश भर



में किसी कवि की स्मृति में व्यक्तिगत संस्थान द्वारा दिए जाने वाले पुरस्कारों में यह प्रतिष्ठित सम्मान है। कैलाश मण्डेला विगत 40 वर्षों से काव्य मंचों पर हिंदी व राजस्थानी भाषा के अंतरराष्ट्रीय स्तर के कवि होने के साथ ही सुप्रसिद्ध गीतकार एवं लेखक भी हैं।

अब तक इनकी आठ पुस्तकें प्रकाशित हो चुकी हैं और केन्द्रीय साहित्य अकादमी नई दिल्ली सहित देश की अनेक प्रतिष्ठित साहित्यिक संस्थाओं से सम्मान, पुरस्कार एवं मानद उपाधियों से विभूषित हो चुके हैं। एक हजार से भी अधिक कवि सम्मेलनों एवं टीवी शो आदि में अपनी प्रस्तुतियों और लेखन से एक जीवंत कवि के रूप में पहचाने जाते हैं। तीन हजार से भी अधिक दोहों तथा काव्य की विविध विधाओं में सृजित उनका सृजन शोध का विषय है।

राष्ट्रीय स्तर के इस सम्मान से सम्मानित होने वाले कवियों में डॉ. मण्डेला राजस्थान के पहले कवि होंगे। अप्रतिम हास्य कवि, गीतकार एवं साहित्यकार स्व. सुरेन्द्र दुबे की स्मृति के

इस सम्मान से अब तक देश के लब्ध प्रतिष्ठित कवि पद्मश्री श्री सुरेन्द्र शर्मा-नई दिल्ली, प्रतिष्ठित फिल्म गीतकार संतोष आनंद-नई दिल्ली, पद्मश्री अशोक चक्रधर-नई दिल्ली, डॉ. कीर्ति काले- नई दिल्ली, सत्यनारायण सतन- इंदौर, हरिओम पंवार- मेरठ, डॉ. विष्णु सक्सेना- अलीगढ़ को सम्मानित किया जा चुका है। संस्थान के सचिव डॉ. अविनाश दुबे ने बताया कि पुष्कर में गायत्री पुरस्कार महायज्ञ के अवसर पर इस आयोजन को करने से विद्वान और गुणी श्रोताओं की उपस्थिति एवं संबलन से कविता की मंच पर पुनर्स्थापना को नई दिशा मिलेगी। पुरस्कार चयन समिति की मानद सदस्य सुप्रसिद्ध कवयित्री डॉ. कीर्ति काले ने सम्मान के चयन को गरिमामय बताते हुए कहा कि श्री मण्डेला एक सम्पूर्ण कवि हैं जो मंच और लेखन के शाश्वत मूल्यों को जीते हैं।



मुलाकात

राज्यपाल हरिभाऊ बागडे से सोमवार को लोकभवन पहुंचकर प्रदेश के नगरीय विकास एवं स्वायत्त शासन विभाग मंत्री झाबर सिंह खर्रां ने मुलाकात की। राज्यपाल बागडे से उनकी यह शिष्टाचार भेंट थी।

नहीं कराने थे चुनाव तो तैयारी के नाम पर करोड़ों व्यो खर्च ? : डोटासरा

जयपुर। प्रदेश में निकाय और पंचायत चुनाव में देरी और तैयारियों के नाम पर करोड़ों खर्च मामले में पीसीसी चीफ गोविन्द डोटासरा ने भाजपा सरकार पर हमला बोला है। डोटासरा ने कहा है कि जब पंचायत और निकाय चुनाव 15 अप्रैल को नहीं कराने थे, तो भाजपा सरकार ने तैयारी के नाम पर जनता के करोड़ों रुपए खर्च क्यों किए और क्यों लोगों को गुमराह किया। ये खर्च फिर दोबारा होगा, क्या ये जनता के पैसे की खुली लूट नहीं है? आखिर किसको फायदा पहुंचाने के लिए ये खेल खेला गया?

राजस्थान विधानसभा, उच्च न्यायालय और सत्र अदालत को बम से उड़ाने की धमकी

दक्षिण भारत राष्ट्रमत
dakshinbharat.com

जयपुर। राजस्थान विधानसभा, उच्च न्यायालय और सत्र अदालत भवनों को बम से उड़ाने की धमकी मिलने के बाद सोमवार को सुरक्षा एजेंसियां सतर्क हो गईं और गहन तलाशी अभियान शुरू किया। अधिकारियों ने यह जानकारी देते हुए बताया कि धमकी मिलने के बाद तुरंत परिसरों को खाली कराया गया और पुलिस ने व्यापक तलाशी अभियान शुरू किया। पुलिस ने बताया कि राजस्थान विधानसभा कार्यालय में एक इमेल आया, जिसमें अगले तीन घंटे में विधानसभा भवन को

बम से उड़ाने की धमकी दी गई थी। इसके बाद कर्मचारियों को बाहर निकाल तलाशी अभियान शुरू किया गया। पुलिस ने बताया कि बम निरोधक दस्ते और धान दस्ता टीमों को घटनास्थल पर भेजा गया। एक पुलिस अधिकारी ने कहा, परिसर को तुरंत खाली कराकर पूरी तरह से तलाशी ली गई। अभी तक कोई संदिग्ध वस्तु नहीं मिली है। अधिकारी ने बताया कि उसके आधिकारिक आईडी पर सत्र अदालत को बम से उड़ाने की धमकी का ईमेल आया था। इसके बाद अदालत प्रशासन ने पुलिस कंट्रोल रूम और वरिष्ठ अधिकारियों को सूचना दी। तलाशी अभियान के दौरान सत्र अदालत परिसर में हाई

अलर्ट घोषित कर दिया गया। अतिरिक्त पुलिस बल भी तैनात किया गया। अधिकारी ने कहा, बम निरोधक दस्ते और धान दस्ता द्वारा विस्तृत तलाशी अभियान चलाया गया, लेकिन कोई संदिग्ध वस्तु नहीं पाई गई। उच्च न्यायालय को भी बम से उड़ाने की धमकी मिलने के बाद परिसर को खाली करवाकर तलाशी अभियान शुरू किया गया, लेकिन वहां भी कोई संदिग्ध वस्तु नहीं मिली। इससे पहले ही उच्च न्यायालय को 6, 17, 19, 20 फरवरी और 17 मार्च को बम से उड़ाने की धमकी मिल चुकी है। अब तक इन धमकियों के संबंध में किसी आरोपी को गिरफ्तार नहीं किया गया है।



देश के पहले इंटिग्रेटेड रिफाइनरी कम पेट्रोकेमिकल कॉम्पलेक्स का शुभारंभ करेंगे प्रधानमंत्री नरेन्द्र मोदी : भजनलाल शर्मा

दक्षिण भारत राष्ट्रमत
dakshinbharat.com

बालोतरा। मुख्यमंत्री भजनलाल शर्मा ने सोमवार को बालोतरा के मध्यस्थ स्थित एचपीसीएल राजस्थान रिफाइनरी का दौरा कर व्यवस्थाओं का जायजा लिया। उन्होंने प्रधानमंत्री नरेन्द्र मोदी के बालोतरा में प्रस्तावित दोरे को लेकर तैयारियों का भी निरीक्षण किया। उन्होंने कहा कि यह प्रदेशवासियों के लिए गौरव की बात है कि प्रधानमंत्री 21 अप्रैल को देश के पहले एचपीसीएल

इंटिग्रेटेड रिफाइनरी कम पेट्रोकेमिकल कॉम्पलेक्स का शुभारंभ बालोतरा में करेंगे। इस रिफाइनरी के माध्यम से देश-प्रदेश ऊर्जा के क्षेत्र में आत्मनिर्भर बनेगा। साथ ही, यह रिफाइनरी राजस्थान के औद्योगिक विकास को नई दिशा देगी। इस दौरान शर्मा ने रिफाइनरी की कूड डिजिटेशन यूनिट, रिफाइनरी में कंट्रोल रूम का निरीक्षण किया। उन्होंने रिफाइनरी का प्रतिनिधियों से संवाद कर उनका अनुभव भी जाना। मुख्यमंत्री ने कहा कि रिफाइनरी से प्रदेश की अर्थव्यवस्था को मजबूती मिलेगी

तथा स्थानीय युवाओं को रोजगार के भरपूर अवसर प्राप्त होंगे। उन्होंने कहा कि प्रधानमंत्री इस मौके पर जनसभा को भी संबोधित करेंगे। मुख्यमंत्री ने जनसभा स्थल का निरीक्षण कर व्यवस्थाओं को समय से पूरा करने के लिए निर्देश दिए। उन्होंने आयोजन स्थल के ले आउट का अवलोकन करते हुए अधिकारियों को सुरक्षा के विशेष इंतजाम करने के निर्देश दिए। मुख्यमंत्री ने रिफाइनरी का निरीक्षण कर आयोजन स्थल पर प्रधानमंत्री की प्रस्तावित यात्रा की तैयारियों को लेकर अधिकारियों की बैठक भी ली। उन्होंने अधिकारियों

को आयोजन के सफल क्रियान्वयन को लेकर आवश्यक दिशा-निर्देश दिए। उन्होंने कहा कि गर्मी को देखते हुए जनसभा में आमजन के लिए पेयजल, बैठने की व्यवस्था का विशेष ध्यान रखा जाए, साथ ही यातायात पुलिस एवं परिवहन मंत्री के.के. बिश्रोई, सांसद मदन राठौड़, तुंबाराम चौधरी, जीव जंतु कल्याण बोर्ड अध्यक्ष जसवंत सिंह विश्रोई, विधायक अरुण चौधरी, हमीर सिंह भायल, मुख्य सचिव वी. श्रीनिवास, पुलिस महानिदेशक राजीव कुमार शर्मा सहित जनप्रतिनिधिगण एवं अधिकारीगण उपस्थित रहे।

बार-बार धमकियों के बाद भी कार्रवाई नहीं, यह बहुत गंभीर है : गहलोत

दक्षिण भारत राष्ट्रमत
dakshinbharat.com

जयपुर। पूर्व मुख्यमंत्री अशोक गहलोत और नेता प्रतिपक्ष टीकाराम जूली सोमवार को राजस्थान विधानसभा परिसर पहुंचे, लेकिन सुरक्षा जांच के चलते अंदर जाने की अनुमति नहीं दी गई। विधानसभा भवन को बम से उड़ाने की धमकी मिलने के बाद वहां सुरक्षा जांच चल रही थी। गहलोत और जूली विधानसभा अध्यक्ष वासुदेव देवनानी से मिलने गए थे, लेकिन यह उस समय मौजूद नहीं थे। विधानसभा के बाहर पत्रकारों से बातचीत में दोनों नेताओं ने राज्य में बार-बार मिल रही बम धमकियों और वोटियों की गिरफ्तारी न होने पर भाजपा सरकार की आलोचना की। गहलोत ने कहा, यह बहुत गंभीर है कि बार-बार धमकियों के बावजूद कोई कार्रवाई नहीं हुई।



उच्च न्यायालय और अन्य अदालतों व भवनों को कई बार धमकियां दी गई हैं, लेकिन सरकार और पुलिस प्रशासन क्या कर रहे हैं? उन्होंने कहा, मुख्यमंत्री को भी धमकियां मिली हैं, फिर भी कोई कार्रवाई दिखाई नहीं देती। यह गंभीर मामला है कि विधानसभा तक को धमकी दी जा रही है। सरकार क्या कर रही है। गहलोत ने महिलाओं के खिलाफ अपराधों पर भी चिंता जताई। उन्होंने कहा, बलात्कार, छेड़छाड़ और महिलाओं के

खिलाफ अपराध लगातार हो रहे हैं, लेकिन सरकार कहीं दिखाई नहीं देती। यह अत्यंत दुर्भाग्यपूर्ण है और तुरंत कार्रवाई होनी चाहिए। जूली ने भी सरकार पर हमला बोला। उन्होंने कहा, यह कैसी कानून-व्यवस्था है। बार-बार अलग-अलग कार्यालयों को बम धमकी दी जा रही है और अब विधानसभा को भी धमकी मिली है। हर बार ऐसी धमकी आने पर दहशत फैल जाती है, कामकाज बाधित होता है और पुलिस प्रशासन व्यस्त हो जाता है। यह बार-बार हो रहा है। सरकार क्या कर रही है। जूली ने कहा कि सरकार आरोपी को पकड़ने में नाकाम रही है और केवल बड़े-बड़े दावे कर रही है। उन्होंने मुख्यमंत्री और केन्द्रीय गृह मंत्री से आग्रह किया कि स्थिति पर नियंत्रण करें क्योंकि राजस्थान में हालात विगड़ रहे हैं और बलात्कार, धोखाधड़ी तथा साइबर धोखाधड़ी जैसे अपराध आम हो रहे हैं।



शहर की सांस्कृतिक विरासत एवं ऐतिहासिक महत्व की विशेष थीम पर हो प्रवेश द्वारों के निर्माण : संजय शर्मा

दक्षिण भारत राष्ट्रमत
dakshinbharat.com

जयपुर। वन एवं पर्यावरण राज्यमंत्री (स्वतंत्र प्रभार) संजय शर्मा ने सोमवार को अलवर नगर निगम एवं नगर विकास न्यास के अधिकारियों की टीम के साथ अलवर शहर के चारों प्रवेश मार्गों पर आकर्षक प्रवेश द्वार बनाए जाने वाली जगहों का अवलोकन कर अधिकारियों को आवश्यक दिशा-निर्देश दिये। शर्मा ने कहा कि अलवर शहर में आने वाले आगन्तुकों एवं पर्यटकों को शहर आकर्षक स्वरूप में दिखे, इसके लिए बहरोड रोड, तिजारा रोड, रामगढ़ रोड व डार्ड पैडी पर अलवर शहर के चारों प्रवेश मार्गों पर कटी घाटी की तर्ज पर आकर्षक एवं भव्य प्रवेश द्वारों का निर्माण किया जावे। उन्होंने अधिकारियों को निर्देश दिये कि अलवर जिले की पहचान राजस्थान के सिंहद्वार के रूप में रही है, इसको दृष्टिगत रखते हुए पर्यटन को बढ़ावा देने एवं शहर के सौन्दर्यकरण के लिए प्रवेश द्वारों का निर्माण विशेष थीम पर कार्य योजना तैयार कर कराया जाए। उन्होंने अधिकारियों को निर्देशित किया कि प्रवेश द्वारों का निर्माण कार्य में स्थानीय कला एवं स्थापत्य शैली को प्राथमिकता देते हुए गुणवत्ता के साथ कराया जाए। उन्होंने निर्देशित किया कि प्रवेश

द्वारों के आसपास सौन्दर्यकरण, हरियाली एवं स्वच्छता का विशेष ध्यान रखा जाए तथा प्रवेश द्वारों पर साइनेज आदि इस प्रकार लगाए जाए कि शहर में प्रवेश करने वाले यात्रियों को महत्वपूर्ण स्थानों की जानकारी सुगमता से मिल सके। इस दौरान नगर निगम आयुक्त सोहन सिंह नरुका, नगर विकास न्यास के अधिशासी अभियन्ता अशोक मदान सहित संबंधित अधिकारी मौजूद रहे। जेजेएम घोटाला : अदालत ने सेवानिवृत्त आईएएस अधिकारी को दो दिन की पुलिस हिरासत में भेजा

जयपुर। जल जीवन मिशन (जेजेएम) से जुड़े 960 करोड़ रुपये के घोटाले में गिरफ्तार सेवानिवृत्त आईएएस अधिकारी सुबोध अग्रवाल को सोमवार को एक बार फिर भ्रष्टाचार निरोधक ब्यूरो (एसीबी) अदालत में पेश किया गया। जहां अदालत ने उन्हें दो दिन की पुलिस हिरासत में भेज दिया। एसीबी ने मामले में पूछताछ के लिए तीन दिनों की हिरासत की मांग की थी, लेकिन अदालत ने केवल दो दिन की हिरासत दी। यह आदेश एसीबी अदालत-प्रथम ने दिया। एसीबी की टीम ने अग्रवाल को बृहस्पतिवार को करोड़ों रुपये के जल जीवन मिशन भ्रष्टाचार मामले में गिरफ्तार किया था।



नारी शक्ति वंदन अधिनियम से महिलाएं बनेंगी नीति निर्माता : दिया कुमारी

दक्षिण भारत राष्ट्रमत
dakshinbharat.com

जयपुर। उपमुख्यमंत्री दिया कुमारी ने आज विभिन्न क्षेत्रों में उत्कृष्ट कार्य कर रही महिलाओं से संवाद करते हुए नारी शक्ति वंदन अधिनियम पर चर्चा की। उन्होंने कहा कि यह अधिनियम देश के प्रधानमंत्री नरेन्द्र मोदी के दूरदर्शी नेतृत्व का परिणाम है और महिलाओं के सशक्तिकरण की दिशा में एक ऐतिहासिक कदम

साबित होगा। संवाद के दौरान उपमुख्यमंत्री दिया कुमारी ने मातृशक्ति के विचार, सुझाव और अनुभवों को जाना। उन्होंने कहा कि इस अधिनियम के माध्यम से महिलाओं को एक बड़ा मंच मिलेगा, जिससे वे सीधे तौर पर लाभांशित होंगी और नीति निर्माण में अपनी भूमिका निभा सकेंगी। उन्होंने कहा कि नारी शक्ति वंदन अधिनियम महिलाओं को आत्मनिर्भर भारत के निर्माण में और अधिक सशक्त बनाएगा। यह बिल महिलाओं को

नेतृत्व के अवसर प्रदान करेगा और उन्हें पुरुषों के समान अधिकार व अवसर दिलाने में महत्वपूर्ण भूमिका निभाएगा। उपमुख्यमंत्री दिया कुमारी ने प्रधानमंत्री नरेन्द्र मोदी का आभार व्यक्त करते हुए कहा कि पहले कई सरकारों ने दावे किए, लेकिन इस व्यक्त करने का साकार करने का काम वर्तमान सरकार ने किया है। उन्होंने विकास जलाया कि इस कदम से देश में बड़ा बदलाव आएगा और महिलाएं हर क्षेत्र में नेतृत्व करती नजर आएंगी।



नारी शक्ति वंदन अधिनियम राजनीति में नए युग की शुरुआत : डॉ. सौम्या गुर्जर

दौसा। जयपुर की निवर्तमान महापौर डॉ. सौम्या गुर्जर ने देश में महिलाओं के लिए 33% आरक्षण सुनिश्चित करने वाले 'नारी शक्ति वंदन अधिनियम' को ऐतिहासिक बताया है। इसे भारतीय राजनीति में एक नए युग का आगाज करार दिया है। दौसा में आयोजित एक प्रेस वार्ता को संबोधित करते हुए उन्होंने प्रधानमंत्री नरेन्द्र मोदी के विजन की सराहना की। डॉ. गुर्जर ने कहा कि 2047 के 'विकसित भारत' के लक्ष्य को प्राप्त करने में देश की आधी आबादी की भागीदारी अब

केवल वोट देने तक सीमित नहीं रहेगी, बल्कि वे अब मुख्य नीति-निर्धारक के रूप में उभरेंगी। उन्होंने राजस्थान के मुख्यमंत्री भजन लाल शर्मा के नेतृत्व की भी प्रशंसा की और कहा कि केंद्र व राज्य की उबल उड़ान सरकार की योजनाएं महिलाओं को नई शक्ति प्रदान कर रही हैं। प्रेस वार्ता के दौरान डॉ. सौम्या ने वर्तमान राजनीतिक स्थिति के आंकड़ों पर भी प्रकाश डाला लोकसभा में वर्तमान में 543 में से केवल 74 महिला सांसद (14%) हैं। जयस्थान विधानसभा में

200 में से केवल 20 महिला विधायक (10%) हैं। डॉ. गुर्जर ने बताया कि 2014 से पहले यह स्थिति और भी चिंताजनक थी। इस अधिनियम के लागू होने के बाद सदन में महिलाओं की मौजूदगी अनिवार्य रूप से 33% हो जाएगी। भाजपा जिलाध्यक्ष लक्ष्मी रेला ने महिलाओं को प्रोत्साहित करते हुए कहा कि आने वाले समय में लोकसभा, विधानसभा के साथ-साथ पंचायत और नगरपालिका चुनावों में भी इसका लाभ मिलेगा।

वन राज्यमंत्री ने अमर शहीद भगतसिंह की प्रतिमा पर माल्यार्पण कर किया नमन

दक्षिण भारत राष्ट्रमत
dakshinbharat.com

जयपुर। वन एवं पर्यावरण राज्यमंत्री (स्वतंत्र प्रभार) संजय शर्मा ने सोमवार को वैशाखी पर पंजाबी समाज के लोगों के साथ अमर शहीद भगत सिंह की प्रतिमा पर माल्यार्पण कर नमन किया। वन राज्यमंत्री शर्मा ने आमजन को वैशाखी की हार्दिक शुभकामनाएं देते हुए कहा कि यह पावन पर्व सभी के जीवन में नई खुशियां, समृद्धि और खुशहाली लेकर आए। उन्होंने कहा कि अंग्रेजी हुकूमत के खिलाफ क्रांति की मशाल जलाने वाले भारत माता के वीर सपूतों की वजह से ही आज हम स्वतंत्रता से अपना जीवन व्यतीत कर रहे हैं। उन्होंने कहा कि इन वीर सपूतों ने अपने अद्वितीय संघर्ष

से स्वाधीनता आंदोलन को नई ऊर्जा प्रदान की, इसके लिए देश इनके अतुल्य त्याग और बलिदान के लिए हमेशा ऋणी रहेगा। उन्होंने कहा कि आज के दिन ही जालियांवाला बाग हत्याकांड हुआ था, जिसमें रोलेट एक्ट का विरोध करने के लिए एक सभा हो रही थी, जिसमें यही संख्या में निर्दोष लोगों की हत्या हुई व अनेक लोग घायल हुए थे।

दक्षिण भारत राष्ट्रमत

वाहन कलपुर्जा उद्योग में एलपीजी की कोई बड़ी कमी नहीं: सरकार

नई दिल्ली/भाषा। वाहन कलपुर्जा उद्योग में एलपीजी की कोई गंभीर कमी सामने नहीं आई है और पर्याप्त आपूर्ति बनाए रखने के लिए उद्योग संगठनों के साथ लगातार संपर्क किया जा रहा है। एक वरिष्ठ अधिकारी ने सोमवार को यह जानकारी दी।

भारी उद्योग मंत्रालय में अतिरिक्त सचिव हनीफ कुरैशी ने पश्चिम एशिया के हालिया घटनाक्रम पर आयोजित अंतर-मंत्रालयी बैठक में कहा कि आपूर्ति शृंखला से जुड़े मुद्दों को लेकर मंत्रालय वाहन उद्योग के संपर्क में है और हालात से निपटने के लिए जरूरी कदम उठाए जा रहे हैं। उन्होंने कहा कि सरकार भारतीय वाहन कलपुर्जा विनिर्माता संघ (एसीएमए) और अन्य उद्योग संगठनों के साथ मिलकर यह सुनिश्चित कर रही है कि गैस की पर्याप्त आपूर्ति बनी रहे और किसी तरह की बाधा न आए।

परिवार सबसे बड़ी पूंजी, मिल-बैठकर घर में ही मामले सुलझा लें : मुख्यमंत्री आदित्यनाथ

दक्षिण भारत राष्ट्रमत
dakshinbharat.com

लखनऊ/भाषा। मुख्यमंत्री योगी आदित्यनाथ ने सोमवार को कहा कि परिवार सबसे बड़ी पूंजी होती है और पारिवारिक मामले मिल-बैठकर घर में ही सुलझा लें। मुख्यमंत्री ने सोमवार को 'जनता दर्शन' के दौरान यह बात कही। मुख्यमंत्री ने 'जनता दर्शन' में आए प्रत्येक नागरिक से स्वयं मुलाकात की, उनकी शिकायतें सुनीं और समस्याओं के त्वरित निस्तारण के लिए अफसरों को निर्देश दिए। एक बयान के मुताबिक इस दौरान कई शिकायतें पारिवारिक विवाद से जुड़ी आईं जिस पर



मुख्यमंत्री ने सभी को समझाया। मुख्यमंत्री ने कहा, "परिवार सबसे बड़ी पूंजी है। समस्याओं के पारिवारिक मामले मिल-बैठकर सुलझाएं। विश्वास करिए, बिखरने के बजाय परिवार एकजुट हो जाएगा और वर्तमान के साथ भावी पीढ़ी भी

एक रहेगी।" मुख्यमंत्री आदित्यनाथ ने पारिवारिक विवादों से जुड़ी सभी शिकायतों को गंभीरता से सुना। फिर शिकायत लेकर आए लोगों ने मुख्यमंत्री ने कहा, "पारिवारिक झगड़ों में पुलिस-प्रशासन की सहायता लेना अंतिम विकल्प ही

होना चाहिए। हमारे समाज में परिवार से बड़ी कोई पूंजी नहीं होती। यही हमारी सबसे बड़ी ताकत भी है। श्रेयस्कर यही है कि घर के मामले घर में ही सुलझाए जाएं।" उन्होंने कहा कि गलती परिवार के किसी भी सदस्य से हो सकती है, लेकिन थोड़ा समझदारी से काम लेंगे तो परिवार बिखरने से बच जाएगा। मुख्यमंत्री ने कहा कि परिवार में थोड़ा झुकने से सम्मान कम नहीं होता, इसलिए परिवार रूपी पूंजी को हर हाल में संभाल कर रखें। उन्होंने कहा कि यदि किन्हीं कारणों से विवाद हल नहीं होता है तो अंतिम विकल्प के रूप में शासन, प्रशासन या पुलिस की सहायता लें। मुख्यमंत्री ने कहा कि जनता की हर समस्या का समाधान सरकार की प्राथमिकता

है। उन्होंने लोगों को भरोसा दिलाया कि सरकार हर पीड़ित की समस्या का समाधान करने के लिए दृढ़ संकल्पित है। उन्होंने अधिकारियों को निर्देशित किया कि जन समस्याओं का समाधान तत्परता व संवेदनशीलता के साथ किया जाए और इस मामले में शिथिलता या लापरवाही अक्षय्य है। हर समस्या का निस्तारण गुणवत्तापूर्ण, पारदर्शी और संतुष्टिपरक होना चाहिए। मुख्यमंत्री ने अधिकारियों को निर्देश दिया कि किसी के साथ अन्याय नहीं होना चाहिए। मुख्यमंत्री ने कहा कि किसी की जमीन पर अवैध कब्जा करने वालों और कमजोरों को उजाड़ने वालों को किसी भी सूत्र में न बखशा जाए और उनके खिलाफ कड़ी कानूनी कार्रवाई सुनिश्चित करें।

हिमंत पर राहुल की टिप्पणी को लेकर भाजपा का पलटवार, प्रतिशोध की राजनीति करने का आरोप लगाया

दक्षिण भारत राष्ट्रमत
dakshinbharat.com



नई दिल्ली/भाषा। भारतीय जनता पार्टी (भाजपा) ने असम के मुख्यमंत्री हिमंत विश्व शर्मा पर कांग्रेस नेता राहुल गांधी की टिप्पणियों को लेकर सोमवार को पलटवार किया और उन पर "प्रतिशोध की राजनीति" करने तथा "फर्जी दस्तावेजों" के जरिये "राजनीतिक हत्या" का प्रयास करने का आरोप लगाया। भाजपा की यह प्रतिक्रिया राहुल गांधी द्वारा शर्मा को "सबसे भ्रष्ट" बताते हुए उन पर सरकारी तंत्र के दुरुपयोग का आरोप लगाए जाने के बाद आई है। कांग्रेस के मीडिया एवं प्रचार विभाग के प्रमुख पवन खेड़ा का समर्थन करते हुए लोकसभा में नेता प्रतिपक्ष राहुल गांधी ने सोमवार को कहा कि उनकी

पार्टी "उरने वाली नहीं है।" खेड़ा ने 5 अप्रैल को संवाददाता सम्मेलन में आरोप लगाया था कि शर्मा की पत्नी, रिंकी भुवर्षा शर्मा के पास कई पासपोर्ट और विदेशी संपत्तियां हैं, जिनका खुलासा 9 अप्रैल को हुए असम विधानसभा चुनाव के लिए मुख्यमंत्री के चुनावी हलफनामे में नहीं किया गया। भाजपा के प्रवक्ता शहजाद पूनावाला ने आरोप लगाया कि खेड़ा द्वारा उद्धृत दस्तावेज "मनगढ़व" हैं और राहुल द्वारा "प्रयोजित" हैं तथा उन पर प्रतिशोध की राजनीति करने का आरोप लगाया।

कानपुर पुलिस ने ऑनलाइन गेमिंग घोटाले के 8 आरोपियों को गिरफ्तार किया

कानपुर (उप्र)/भाषा। कानपुर पुलिस ने सोमवार को ऑनलाइन गेमिंग-आधारित घोटालों में शामिल आठ आरोपियों को गिरफ्तार किया और एक संगठित साइबर धोखाधड़ी और "डिजिटल अरेस्ट" रैकेट का भंडाफोड़ किया है, जिसके अंतरराष्ट्रीय लिंक होने का अंदेशा है। पुलिस ने यह जानकारी दी। पुलिस के अनुसार गिरफ्तार आरोपियों की पहचान सत्यम तिवारी (22), अनमोल विश्वकर्मा (30), नितिन गुप्ता (27), अभिषेक वर्मा (28), हितेश निगम (32), स्नेहित बजाज (24), सुल्तान अहमद (24) और नौशाद (31) के रूप में हुई है, जो कानपुर के निवासी हैं। पुलिस आर्यक रघुवीर लाल ने 'पीटीआई-भाषा' को बताया कि बर्र पुलिस और साइबर अपराध शाखा की संयुक्त टीम के इस ऑपरेशन ने एक ऐसे नेटवर्क का पर्दाफाश किया, जो 'लॉटस 365', 'रेडी बुक', कार्टिकेय और दुर्ब एक्स जैसे प्रतिबंधित गेमिंग ऐप के जरिए लोगों को ठगता था। उन्होंने बताया कि आरोपियों ने कथित तौर पर उपयोगकर्ताओं को जल्दी मुनाफे का वादा करके लुभाया और पैसे रूँटे।



नीतीश कुमार ने सत्ता छोड़ने से पहले बिहार का खजाना खाली किया : तेजस्वी

पटना/भाषा। राष्ट्रीय जनता दल (राजद) के राष्ट्रीय कार्यकारी अध्यक्ष तेजस्वी यादव ने सोमवार को आरोप लगाया कि नीतीश कुमार ने राज्यसभा जाने से पहले बिहार का खजाना खाली कर दिया है और अब राज्य की सरकार दिल्ली से चलाई जाएगी। उन्होंने यह भी आरोप लगाया कि भारतीय जनता पार्टी (भाजपा) ने राज्य में जनता दल यूनाइटेड (जदयू) को हड़प लिया है। यादव ने यहां संवाददाताओं से कहा, नीतीश कुमार बिहार छोड़ने वाले हैं और उससे पहले ही उन्होंने राज्य का खजाना खाली कर दिया है। 20 वर्षों के राजग शासन के बाद भी बिहार सबसे गरीब राज्य बना हुआ है, जहां प्रति व्यक्ति आय और निवेश सबसे कम है तथा शिक्षा और स्वास्थ्य की स्थिति भी खराब है।

राजद नेता ने यहां पार्टी मुख्यालय में प्रेसवार्ता में पार्टी के छात्र संगठन का नाम बदलकर 'सोशलिस्ट स्टूडेंट्स एसोसिएशन ऑफ इंडिया (एसएसएआई)' करने की घोषणा भी की। उन्होंने कहा कि 2017 में गठित 'छात्र राजद' के नाम को समाप्त कर अब नए नाम को अपनाया जा रहा है।

उत्तर और दक्षिण के बीच दरार डालने की कोशिश है परिसीमन : कांग्रेस

नई दिल्ली/भाषा। कांग्रेस ने सोमवार को आरोप लगाया कि मोदी सरकार की ओर से प्रस्तावित परिसीमन की प्रक्रिया जाति जनगणना नहीं कराने तथा उत्तर एवं दक्षिण भारत के बीच दरार पैदा करने की कोशिश है। पार्टी की सोशल मीडिया विभाग की प्रमुख सुप्रिया श्रीनेत ने कांग्रेस संसदीय दल की अध्यक्ष सोनिया गांधी द्वारा महिला आरक्षण एवं परिसीमन के विषय पर एक अंग्रेजी दैनिक के लिए लिखे गए लेख का हवाला देते हुए यह भी कहा कि महिला आरक्षण कानून के आवरण में गलत परिसीमन को कराने का प्रयास किया जा रहा है। उन्होंने संवाददाताओं से कहा, "जो परिसीमन लोगों पर थोपा जा रहा है, वह उत्तर और दक्षिण भारत के बीच दरार पैदा करने की एक कोशिश है। दक्षिण भारत के कई राज्य मानव विकास सूचकांक के मामले में उत्तर भारत के कई राज्यों से बेहतर हैं। फिर उनको नुकसान क्यों हो?"

खेल मंत्री ने विश्व तीरंदाजी पैरा सीरीज में शानदार प्रदर्शन के लिए भारतीय दल को सम्मानित किया

नई दिल्ली/भाषा। खेल मंत्री मनसुख मांडविया ने हाल में बैंकोंक में संपन्न विश्व तीरंदाजी पैरा सीरीज में शानदार प्रदर्शन करने के लिए सोमवार को भारतीय दल को सम्मानित किया। प्रतियोगिता में 21 देशों के 113 खिलाड़ियों ने हिस्सा लिया। भारत सात स्वर्ण, तीन रजत और तीन कांस्य पदक के साथ कुल 13 पदक जीतकर शीर्ष पर रहा। मांडविया ने कहा, "मैं आपको ना सिर्फ पदक तालिका में शीर्ष पर रहने बल्कि दूसरे स्थान पर रहने वाले देश से दोगुने पदक जीतने के लिए भी बधाई देता हूँ। जब आप जीतते हैं तो यह कभी किसी की जीत नहीं होती बल्कि यह जीत देश की होती है और हर भारतीय को आपकी उपलब्धियों पर गर्व होता है।" उन्होंने कहा, "आप नए भारत की भावना को दिखाते हैं और आज आप जो हासिल कर रहे हैं वह कल के खेल इतिहास को तय करेगा। इस प्रदर्शन के साथ एशियाई खेलों में आपसे उम्मीदें बढ़ेंगी। कड़ी मेहनत करते रहें और बेहतरीन प्रदर्शन करते रहें।"

जीतन राम मांझी का नीतीश को लेकर भावुक संदेश : आप महामानव हैं, बिहार आपके बिना अधूरा

पटना/भाषा। बिहार के पूर्व मुख्यमंत्री और हिंदुस्तानी अयाम मोर्चा (हम) के प्रमुख जीतन राम मांझी ने सोमवार को मुख्यमंत्री नीतीश कुमार को महामानव बताते हुए कहा कि बिहार उनके बिना अधूरा रहेगा। केंद्रीय मंत्री ने 'एक्स' पर पोस्ट किया, नीतीश जी ने बिहार को सुशासन, विकास और गरिमा दी। महादलितों, पिछड़ों और गरीबों के लिए उनके कार्य इतिहास में दर्ज रहेंगे। उन्होंने कहा, नीतीश कुमार का सपना चारों सदनों/विधानसभा, विधान परिषद, लोकसभा और राज्यसभाका सदस्य बनने का था, जो अब पूरा हो रहा है। लेकिन बिहार इस महामानव के बिना कैसे चलेगा? करोड़ों बिहारियों की आंखें नम हैं।"

नीतीश कुमार के लंबे राजनीतिक सफर का उल्लेख करते हुए मांझी ने कहा कि उनके कार्यकाल में कई उतार-चढ़ाव आए और गठबंधन भी बदले, लेकिन विकास के एजेंडे पर उन्होंने कभी समझौता नहीं किया। उन्होंने कहा कि सड़क, बिजली, शिक्षा, महिला सशक्तिकरण और कानून-व्यवस्था जैसे क्षेत्रों में किए गए कार्यों से बिहार की तस्वीर बदलने में कुमार का योगदान महत्वपूर्ण और निर्विवाद रहा है। नीतीश कुमार राज्यसभा के सदस्य के रूप में शपथ लेने के बाद मंगलवार को मुख्यमंत्री पद इस्तीफा देंगे।

सपा प्रमुख ने कहा कि सच्चाई तो यह है कि भाजपा ने पहले भूमि अधिग्रहण जैसे दुष्प्रयासों से खेतीबाड़ी-किसानी खत्म करनी चाही तथा अब अमेरिकी सौदे और बहुराष्ट्रीय कंपनियों एवं कुछ अकूत दलित के मालिकों के इशारे पर वह भारत का व्यापार खत्म कर रही है। पार्टी की मंशा है कि समूची



वेतन वृद्धि की मांग को लेकर कर्मचारियों के प्रदर्शन के दौरान हिंसा, आगजनी

दक्षिण भारत राष्ट्रमत
dakshinbharat.com

नोएडा/भाषा। नोएडा में वेतन वृद्धि की मांग को लेकर फेक्टरी कर्मियों द्वारा किए जा रहे प्रदर्शन के दौरान सोमवार को जमकर हिंसा हुई और इस दौरान औद्योगिक क्षेत्रों में पुलिस की एसयूटी समेत कई वाहनों में आग लगा दी गई, सार्वजनिक संपत्ति को नुकसान पहुंचाया गया तथा कई जगहों पर पथराव की घटनाएं सामने आईं।

प्रदर्शन के कारण यातायात रूक हो गया, जिससे सुबह के तैयार सपने में दिल्ली जाने वाली विभिन्न सड़कों पर हजारों यात्री फंस गए। दिल्ली-नोएडा सीमा पर कई किलोमीटर तक वाहनों की लंबी कतारें देखी गईं। अधिकारियों ने बताया कि फेज-2 और सेक्टर-60

स्थित विभिन्न औद्योगिक इकाइयों के कर्मचारी बड़ी संख्या में सुबह एकत्र हुए और उन्होंने वेतन संशोधन की अपनी कार्गी समय से लंबित मांग को लेकर नारेबाजी तथा प्रदर्शन किया। उन्होंने कहा कि श्रमिक अन्य मांगों के साथ-साथ पड़ोसी राज्य हरियाणा की तर्ज पर वेतन वृद्धि की मांग कर रहे हैं।

सेक्टर-62 और सेक्टर-84 में भी मजदूरों ने सुबह से ही प्रदर्शन शुरू कर दिया। प्रदर्शनकारियों ने राष्ट्रीय राजमार्ग-9 को भी जाम कर दिया जिससे गाजियाबाद के निकट दिल्ली और पश्चिमी उत्तर प्रदेश को जोड़ने वाले प्रमुख मार्ग पर वाहनों की लंबी कतार लग गई। प्रदर्शन जल्द ही हिंसक हो गया। कुछ प्रदर्शनकारियों ने संपत्ति में तोड़फोड़ की, पथराव किया और वाहनों में आग लगा दी। अधिकारियों ने बताया कि गौतम बुद्ध नगर आयुक्तालय

के अंतर्गत औद्योगिक क्षेत्रों में पर्याप्त पुलिस बल की तैनाती सुनिश्चित की गई है। अधिकारियों के अनुसार, वरिष्ठ पुलिस और प्रशासनिक अधिकारी स्थिति पर नजर रखने के लिए मौके पर मौजूद हैं। उन्होंने बताया कि स्थिति को नियंत्रण में लाने के लिए प्रभावित क्षेत्रों में भारी पुलिस बल भेजा गया है।

पुलिस ने एक बयान में कहा, "स्थिति नियंत्रण में है और लगातार निगरानी की जा रही है। कर्मचारियों को समझाने और शांति बनाए रखने के प्रयास किए जा रहे हैं। कानून-व्यवस्था बनाए रखने के लिए जहां आवश्यक रहे, वहां च्युनतम बल का इस्तेमाल किया जा रहा है।" अधिकारियों ने लोगों से अफवाहों पर ध्यान न देने की अपील की और आश्वसन दिया कि प्रभावित क्षेत्रों में सामान्य स्थिति बहाल की जा रही है।

कार्लोस अल्कारेज को पछाड़कर यानिक सिनर फिर बने दुनिया के नंबर एक टेनिस खिलाड़ी

दक्षिण भारत राष्ट्रमत
dakshinbharat.com

रोम/एपी। इटली के यानिक सिनर नवीनतम एटीपी टेनिस एकल रैंकिंग में कार्लोस अल्कारेज को पछाड़कर दुनिया के नंबर एक खिलाड़ी बन गए।

सिनर ने मॉंटे कार्लो मास्टर्स के फाइनल में स्पेन के अल्कारेज को हराकर खिताब जीता था जिसके बाद वह रैंकिंग में शीर्ष पर पहुंचने में सफल रहे। व्ले कोर्ट पर यह सिनर का पहला बड़ा खिताब है और उन्होंने अपने सबसे बड़े प्रतिद्वंद्वी को हराकर यह खिताब



हासिल किया। सिनर ने कहा, "यह मेरे लिए काफी मायने रखता है क्योंकि इसका मतलब है कि मैं आगे बढ़ रहा हूँ।" यह 2026 के लिए टेनिस के मुख्य लक्ष्य की ओर बढ़ाया गया पहला कदम है। उनका लक्ष्य फ्रेंच ओपन जीतकर करियर ग्रैंडस्लैम पूरा करना है। सिनर के 13350 अंक हैं जबकि अल्कारेज 13240 अंक के साथ दूसरे स्थान पर हैं। जर्मनी के एलेक्जेंडर ज्येरेव 5555 अंक के साथ तीसरे पायदान पर हैं। नोयाक जोकोविच, फेलिक्स ऑगर एलियासिम, बेन शल्टन, एलेक्स डे मिन्नो, टेलर फिट्ज़, लॉरेन्सो मुसेटी और दानिल मेदवेदेव शीर्ष 10 में शामिल हैं।



एसआईआर बंगाल चुनावों के लिए "प्रमुख मुद्दा", जनता घुसपैठियों को बाहर निकालेगी : शाह

दक्षिण भारत राष्ट्रमत
dakshinbharat.com

दुर्गापुर (पश्चिम बंगाल)/भाषा। केंद्रीय गृह मंत्री अमित शाह ने सोमवार को कहा कि पश्चिम बंगाल विधानसभा चुनावों में मतदाता सूची का विशेष गहन पुनरीक्षण (एसआईआर) एक प्रमुख मुद्दा है और जनता ने राज्य से घुसपैठियों को बाहर निकालने का संकल्प लिया है।

पश्चिम बर्धमान जिले के दुर्गापुर में अपने रोड शो के दौरान

'पीटीआई वीडियो' से बातचीत में शाह ने कहा कि बंगाल में राजनीतिक हिंसा की जिम्मेदारी केवल मुख्यमंत्री ममता बनर्जी और उनके भतीजे अभिषेक बनर्जी पर है। अभिषेक तृणमूल कांग्रेस के महासचिव हैं। शाह ने कहा, "पश्चिम बंगाल के लिए एसआईआर वाकई एक बड़ा मुद्दा है। क्या इस देश में विदेशी मतदाताओं को होना चाहिए? भारत कोई धर्मशाला नहीं है। घुसपैठियों को बाहर निकालना होगा। ममता बनर्जी चाहे कुछ भी कहें, जनता ने इस बार राज्य से घुसपैठियों को निकालने का संकल्प

लिया है।" केंद्रीय गृह मंत्री ने कहा कि भारतीय जनता पार्टी (भाजपा) चुनाव के बाद बंगाल में निश्चित रूप से सरकार बनाएगी। शाह ने कहा, "देश में अब सिर्फ एक ही राज्य बचा है जहां राजनीतिक हिंसा सबसे आम है, और इसके लिए ममता बनर्जी और अभिषेक बनर्जी ही जिम्मेदार हैं।" रोड शो के दौरान सड़कों पर उमड़ी भीड़ की ओर इशारा करते हुए उन्होंने कहा, "लोगों की उपस्थिति देखिए। इस बार चुनाव के दिनों में तृणमूल कांग्रेस के गुंडे अपने घरों से बाहर भी नहीं निकल पाएंगे।"

'भाजपा का मतलब है हिंसा, तृणमूल का मतलब है तनाव से मुक्ति'

कोलकाता/भाषा। तृणमूल कांग्रेस नेता अभिषेक बनर्जी ने सोमवार को आरोप लगाया कि भाजपा की नीतियां हिंसा और नुकसान को बढ़ावा देती हैं, जबकि उनकी पार्टी सुरक्षा और कल्याण के लिए खड़ी है।

नदिया जिले के करीमपुर में चुनावी रैली को संबोधित करते हुए बनर्जी ने भाजपा पर मतदाताओं में भय पैदा करने और एसआईआर जैसे कवायद के माध्यम से उन्हें उनके लोकतांत्रिक अधिकारों से वंचित करने की कोशिश करने का आरोप लगाया। लोगों को कतारों में खड़ा किया गया और उनके मतदान के अधिकार छीन लिए गए। इसका जवाब दौड़ते के माध्यम से ही दिया जाना चाहिए। बनर्जी ने कहा, मतुआ, नामाशुद्र और अन्य पिछड़े वर्ग के मतदाताओं सहित हाशिए पर रहने वाले समुदायों का बड़ा हिस्सा वैध दस्तावेज होने के बावजूद एसआईआर से काफी प्रभावित हुआ है। भाजपा का मतलब है हिंसा, और तृणमूल कांग्रेस का मतलब है कोई तनाव नहीं।

बाबा साहब का जीवन विपरीत परिस्थितियों में भी समाज में व्यापक परिवर्तन का सबक सिखाता है : पंकज

दक्षिण भारत राष्ट्रमत
dakshinbharat.com

रायबरेली (उप्र)/भाषा। भारतीय जनता पार्टी (भाजपा) की उत्तर प्रदेश इकाई के अध्यक्ष और केंद्रीय वित्त राज्य मंत्री पंकज चौधरी ने सोमवार को कहा कि बाबा साहब डॉक्टर भीमराव अंबेडकर का जीवन सिखाता है कि विपरीत परिस्थितियों में भी दृढ़ संकल्प और शिक्षा के माध्यम से समाज में व्यापक परिवर्तन लाया जा सकता है। उन्होंने दावा किया कि 2022 में दोबारा भाजपा की सरकार बनी थी और अब उसका 2027 में हैट्रिक लगाने का संकल्प है।

रायबरेली के बचरावां विधानसभा क्षेत्र के कत्रावां गांव में सोमवार को प्रदेश भाजपा अध्यक्ष चौधरी ने बाबा साहब डॉक्टर भीमराव अंबेडकर की प्रतिमा का अनावरण किया। उन्होंने यहां एक कार्यक्रम में कहा, "यह सिर्फ एक प्रतिमा का अनावरण नहीं, बल्कि सामाजिक न्याय, समानता एवं संविधान के मूल्यों के प्रति हमारी अटूट आस्था का प्रतीक है।"

चौधरी ने कहा, "बाबा साहब का जीवन हमें यह सिखाता है कि विपरीत परिस्थितियों में भी दृढ़ संकल्प और शिक्षा के माध्यम से समाज में व्यापक परिवर्तन लाया जा सकता है।" उन्होंने कहा कि बाबा साहब ने देश को एक ऐसा संविधान दिया, जो हर नागरिक को समान अधिकार और अवसर प्रदान करता है। उन्होंने कहा कि उनका संपूर्ण जीवन दलित, वंचित और शोषित समाज के उत्थान के लिए समर्पित रहा। चौधरी ने कहा, "प्रधानमंत्री नरेन्द्र मोदी के नेतृत्व में देश में बाबा साहब के विचारों को सच्चे अर्थों में सम्मान दिया जा रहा है। डबल इंजन सरकार भी बाबा साहब के विचारों को धरातल पर उतारने के लिए प्रतिबद्ध है।" इस मौके पर उत्तर प्रदेश सरकार के राज्यमंत्री (स्वतंत्र प्रभार) दिश प्रताप सिंह, उच्चाहार विधायक डॉ. मनोज पांडेय, सदर विधायक अदिति सिंह, सलोन विधायक अशोक कुमा समेत कई प्रमुख लोग कार्यक्रम में मौजूद थे। कार्यक्रम संयोजक पूर्ण विधायक रामलाल अकेला ने सभी का स्वागत किया।

सिक्किम: सड़क धंसने के कारण लाचेन में फंसे 158 चालक बचाए गए

गंगटोक/भाषा। उत्तरी सिक्किम के लाचेन में सड़क धंसने के कारण फंसे पर्यटक और निजी वाहनों के कुल 158 चालकों को सुरक्षित निकाल लिया गया है। अधिकारियों ने सोमवार को बताया कि सभी वाहनों को भी वहां से बाहर निकाल लिया गया है। अधिकारियों के अनुसार, पांच अप्रैल को चुंगथांग-लाचेन मार्ग पर तारम चू के पास सड़क धंसने के बाद उन वाहनों में फंसे कुल 1,321 पर्यटकों को नौ अप्रैल को ही बचा लिया गया था। उन्हें घटनास्थल पर बनाए गए एक अस्थायी पैदल पुल के जरिए निकाला गया था। उन्होंने बताया कि वहां फंसे रह गए 114 चालकों और उनके वाहनों को रियवार को डोंग्या ला दर्रे के रास्ते निकाला गया। इन वाहनों को जीरो पॉइंट, युमथांग, लाचुंग से होते हुए मंगन और फिर गंगटोक की ओर रवाना किया गया।

सुविचार

जीवन रंगों से मरा है, बस नजरिया बदलने की जरूरत है। हर स्थिति में कुछ न कुछ सकारात्मक ढूँढना सीखें।

दक्षिण भारत राष्ट्रमत

बोरसर ने दिखाया सुधार का रास्ता

मध्य प्रदेश के बुरहानपुर जिले के बोरसर गांव ने अपशब्दों पर प्रतिबंध लगाकर सराहनीय पहल की है। जो व्यक्ति इस गांव में अपशब्द बोलता पाया जाएगा, उसे या तो 500 रुपये का जुर्माना अदा करना होगा या एक घंटे तक गांव की सफाई करनी होगी। देश में अपशब्दों का प्रयोग एक गंभीर समस्या बनती जा रही है। कई लोगों में इतनी खराब आदत होती है कि वे बच्चों के सामने अभद्र शब्द बोलते हैं। ऐसे खुराफाती भी होते हैं, जो छोटे बच्चों को चुपके-से अपशब्द सिखा देते हैं। इसके बाद जब बच्चे तुतलाती बोली में इन शब्दों को दोहराते हैं तो वे ठहाके लगाते हैं। क्या यह कोई मनोरंजन का विषय है? छोटे बच्चों को ऐसी बुरी बातें सिखाने से उनके मन पर कितना नकारात्मक असर पड़ सकता है? प्रायः ऐसे लोगों को लगता है कि अगर वे अपशब्द बोलेंगे तो 'बड़े, निडर और साहसी' कहलाएंगे! इसका बड़प्पन से कोई संबंध नहीं है। अपशब्द बोलने से कोई निडर नहीं हो जाता। साहस एक सद्गुण है। इसे दुर्गुण से न मिलाना चाहिए। इस आदत को कई वेब सीरीजों ने बहुत बढ़ावा दिया है। उनके संवादों में जानबूझकर अपशब्द डाले जाते हैं। ऐसा माहौल बना दिया गया है कि पूरा परिवार एकसाथ बैठकर कोई सीरीज नहीं देख सकता। कहीं यह भारतीय परिवारों को तोड़ने की कोई साजिश तो नहीं है? ऐसे मामले आ चुके हैं, जब बच्चों ने कोई वेब सीरीज देखी और उसमें बोले गए अपशब्दों का प्रयोग स्कूल में अपने साथियों के सामने किया। इस तरह ये शब्द बहुत तेजी से फैलते हैं। अभिभावकों को आश्चर्य होता है कि बच्चे ऐसे शब्द कैसे बोल रहे हैं? वहीं, बच्चों को लगता है कि अगर अपशब्द बोलेंगे तो इसका मतलब है कि हम बड़े हो गए, क्योंकि टीवी में बड़े लोगों को ऐसा बोलते सुना था!

जो वेब सीरीज, फिल्में, धारावाहिक, गाने आदि अपशब्दों के जरिए समाज को प्रदूषित करें, उनके निर्माताओं, निर्देशकों, लेखकों, अभिनेताओं के खिलाफ सख्त कार्रवाई होनी चाहिए। हाल में दो ऐसे गाने बहुत चर्चा में रहे थे, जिनके शब्द अत्यधिक अश्लील थे। लोगों ने उनका बहुत विरोध किया था। यह एक अच्छी शुरुआत है। ऐसी ओछी हरकतों का विरोध होना ही चाहिए। अश्लील, अभद्र और अश्लील शब्द बोलना सामान्य व्यवहार का हिस्सा नहीं है। यह मानसिक विकृति का परिचायक है। जो व्यक्ति ऐसा करे, उसे हतोत्साहित किया जाना चाहिए। इसके अलावा भी कई बुराइयां हैं, जिनका उन्मूलन करने के लिए बोरसर गांव की तर्ज पर कोशिशों की जरूरत है। उदाहरण के लिए- कई लोग गुटखा, खैनी, पान आदि खाकर इशर-उधर थूकते रहते हैं। कई सार्वजनिक स्थानों की दीवारों पीक से रंगी पड़ी हैं। न जाने लोगों को इसमें क्या आनंद आता है! अगर किसी जगह को सुधार नहीं सकते, तो बिगाड़ते क्यों हैं? इन लोगों की आदत में सुधार लाने के लिए जुर्माना लगाया जाए। साथ ही, उस जगह की सफाई भी कराई जाए। उस जगह पर सीसीटीवी कैमरे लगाकर कड़ी नजर रखी जाए। जो व्यक्ति वहां थूके, उसका वीडियो सोशल मीडिया पर डाला जाए। इसी तरह कई लोग अपने घर का कूड़ा-कचरा बाहर फेंकते हैं। उस पर मक्खी-मच्छर मंडराते हैं और बीमारियां फैलाते हैं। बहुत लोग सुबह कचरा जलाते हैं। उन्हें लगता है कि इससे सफाई होती है, जबकि पर्यावरण को भारी नुकसान होता है। जब कोई व्यक्ति उन्हें समझाने की कोशिश करता है तो वे झगड़ा करने लगते हैं। प्रायः सब्जी मंडियों में कचरे के ढेर का इसी तरह निपटारा किया जाता है। अगर लोग थोड़ी-सी बुद्धि लगाएं तो इस कचरे से रसोईघर के लिए गैस और खेत के लिए खाद बना सकते हैं। सकारात्मक बदलाव लाने के लिए इतनी इच्छाशक्ति सब में होनी चाहिए।

ट्वीटर टॉक

'नारी शक्ति वंदन एक्ट' सिर्फ एक कानून नहीं है, बल्कि लाखों महिलाओं के सपनों को पंख देने का एक जरिया है। जागरूक माताओं और बहनों से बातचीत करना, उनकी ऊर्जा और सुझावों को जानना, एक यादगार अनुभव रहा है।

-भजनलाल शर्मा

यह ऐसी सरकार है जो अकेले कांग्रेस सरकार के वादों के हिसाब से काम करती है। अब तक गारंटी पर 1.30 लाख करोड़ खर्च हो चुके हैं। भाजपा के जो लोग राज्य की गारंटी की आलोचना करते हैं, वे खुद दूसरे राज्यों में उनका अनुसरण कर रहे हैं।

-सिद्धरामय्या

आज रायसेन एपीकल्चर मेले में मुंशीलाल और उनकी पत्नी से मिलकर मेरा दिल खुशी से भर गया। ऐसे समय में जब पारंपरिक बीज खत्म हो रहे हैं, यह परिवार देसी लौकी की 26 किस्मों को बचाने का शानदार काम कर रहा है।

-शिवराजसिंह चौहान

प्रेरक प्रसंग

आत्मबोध और ईमानदारी

छठी शताब्दी में कम्प्यूथियस ने अपने पुत्र कांग ली को चिंतक घेन जिकिन के पास शिक्षा लेने भेजा। दोनों रहस्यदर्शियों के बारे में कहा जाता है, कि किसी ने उन्हें संवाद करते हुए नहीं देखा। मगर दोनों एक-दूसरे का बहुत आदर करते थे। घेन जिकिन ने कम्प्यूथियस के पुत्र से पूछा, क्या तुम्हारे पिता ने तुम्हें ऐसा कुछ भी सिखाया है, जो हम नहीं जानते? नहीं, कम्प्यूथियस के पुत्र ने कहा, लेकिन एक बार जब मैं अकेला था तो उन्होंने मुझसे पूछा कि मैं कविता पढ़ता हूँ या नहीं? मेरे मना करने पर वे बोले कि मुझे कविता पढ़नी चाहिए क्योंकि यह आत्मा को दिव्य प्रेरणा के पथ पर अग्रसर करती है। एक बार उन्होंने मुझसे देवताओं को अलंकृत करने की रीतियों के बारे में पूछा, मैं यह नहीं जानता था इसलिए उन्होंने मुझे इसका अभ्यास करने के लिए कहा कि देवताओं को अलंकृत करने से मैं स्वयं का बोध भी कर सकूँ। लेकिन उन्होंने यह देखने के लिए मुझ पर नजर नहीं रखी कि मैं उनकी आज्ञाओं का पालन कर रहा हूँ या नहीं। घेन जिकिन ने मन ही मन में कहा, मैंने इससे एक प्रश्न पूछा और मुझे तीन उत्तर मिले। मैंने काव्य के बारे में कुछ जाना।

डॉ. अम्बेडकर का योगदान और आधुनिक भारत की दिशा

अखिलेश आर्यन्द

मोबाइल : 8178710334

भारतीय समाज को विकसित, शिक्षित और जागरूक बनाने का डॉ. अम्बेडकर का स्वयं एनडीए सरकार पूरा करते दिखाई दे रहा है। बावजूद आज भी देश के करोड़ों लोग शिक्षा व अपने अधिकारों के प्रति जागरूक नहीं हो पाए हैं। यही वजह है बहुआयु मजदूरी, बाल विवाह, गैरबराबरी और गरीबी को किरमट का खेल या ईश्वराज्ञा मानकर स्वीकार करने वाले और शोषितों की तादाद करोड़ों में है। जुलूम और शोषण का दायरा घटने के बजाय बढ़ा है। एक कुशल अर्थशास्त्री और एक मिशनरी के रूप में उनके योगदान को याद करते हुए यदि भारतीय अर्थव्यवस्था और सामाजिक न्याय को जन आंदोलन बनाने की ओर आगे बढ़े होते तो कोई वजह नहीं कि समाज का गरीब, पिछड़ा और मजदूम तबके की हालात में वर्षों पहले सुधार न हो गया होता।

उन्होंने भारतीय शिक्षा के साथ-साथ विदेशों में भी उच्च शिक्षा हासिल किया था। जिससे उन्हें भारतीय और विदेशी दोनों तरह के वैज्ञानिक, कानून और सामाजिक ज्ञान हुआ। कोलम्बिया विश्वविद्यालय में रिसर्च के दौरान डॉ. भीमराव अम्बेडकर ने एक थिसिस लिखी- नेशनल डिवोटड आफ इंडिया जो 1924 में प्रकाशित हुई, जिसमें उन्होंने फाइनल कमीशन का कन्सेप्ट दिया और उसी कन्सेप्ट के आधार पर फाइनल कमीशन की स्थापना हुई। यहां पर इसका जिक्र इसलिए कर रहा हूँ, क्योंकि आज फाइनल के उनके विकासवादी कन्सेप्ट की कोई चर्चा नहीं करता और न ही फाइनल के मामले में उनके कार्यों पर कोई आगे की रणनीति बनाई जाती है। वे भी नहीं करते जो राजनीतिक दल खुद को अम्बेडकरवादी कहते हैं। गौरतलब है उनके जन्मदिन पर हम उन्हें याद कर उनके कृतित्व और व्यक्तित्व की तारीफ में तमाम करीबे गढ़ते हैं लेकिन उनके सामाजिक न्याय, धर्म संबंधी विचार, राष्ट्रीय सुरक्षा और शिक्षा संबंधी तमाम विचारों को जन आंदोलन बनाने से कतराते हैं। यही वजह है कि आज भी समाज में जातिवाद, जातिप्रथा, गंदी प्रथाएं, पाखंड, अंधविश्वास, कुरीतियां, भ्रष्टाचार, यौन अपराध, साम्प्रदायिकता और देश को अस्थिर करने वाली ताकतें वक्त-दर-वक्त सिर उजाती रहती हैं।

डॉ. अम्बेडकर ने मजदूरों के हितों की रक्षा और उनके अधिकारों की रक्षा के लिए विधिमंत्री के रूप में संविधान में व्यवस्था की और उनके लिए जीवन-पर्यन्त लड़ाई लड़ते रहे। मजदूरों की न्यूनतम मजदूरी, मजदूरों के भविष्यनिधि की व्यवस्था बाबा साहब ने अपने कार्यकाल में कर दिया था, लेकिन बाबा साहब के कार्यों को आगे बढ़ाते हुए एनडीए सरकार ने दो सप्ताह पहले न्यूनतम मजदूरी सहित कई सुधारों के जरिए मजदूरों को शोषण से बचाने और उनकी खुशहाली के लिए जो नए प्राविधान कानून में किया है उससे उनके हालात में सुधार आया और काफी हद तक वे शोषण से छुटकारा पा जाएंगे। बाबा साहब चाहते थे कि संविधान के तहत एक आर्थिक ढांचे का निर्माण हो। एक गरीब और



असहाय व्यक्ति और परिवार के जीवन में किस-किस तरह की समस्याएं आती हैं और उनसे कदम-कदम पर गरीब को किस तरह दो चार होना पड़ता है, उनका भोगा हुआ यथार्थ था। लेकिन उन्होंने संविधान में बदले की भावना से ऐसा कोई प्राविधान नहीं किया जिससे किसी कौम का अहित होता हो। उन्होंने न जाने कितने तिरस्कार, अपमान और उपेक्षाएं झेलीं थीं लेकिन उन्होंने बदले की भावना से कभी कोई कार्य नहीं किया। उच्च जातियों से उन्होंने कभी बदले की भावना से व्यवहार नहीं किया। यही वजह है कि उनके विचारों से प्रभावित होकर एक उच्च जाति की महिला ने उनसे विवाह किया था। गौर तलब है एक युग निर्माता की तरह उन्होंने सब का साथ-सब का विकास और सब का विधास का फार्मूला अपनाया। उन्होंने उन विचारों को आगे बढ़ाया जो भारतीय जनता के लिए हितकारी थे। उन्होंने भारतीय जनमानस को शिक्षित होने, संघर्ष करने और आगे बढ़ने के लिए प्रेरित ही नहीं किया, बल्कि निर्भय होकर अपने अधिकारों को हासिल करने और देश-समाज के प्रति कर्तव्य को पूरा करने के लिए आगे आने का आह्वान भी किया।

इतिहास के उन पन्नों को पलटते हैं तो मालूम होता है कि विधिमंत्री रहते हुए उन पर दबाव देकर कुछ ऐसे प्राविधान भी संविधान में कराए गए जो देशहित में नहीं थे उनमें धारा 370 भी एक है। अनुच्छेद 370 जो कभी राजनीति के गलियारों में राष्ट्रीय और अन्तरराष्ट्रीय दुनिया में एक चर्चा का विषय माना जाता था जो डॉ. अम्बेडकर ने नेहरू के दबाव में दबे मन से अस्थाई रूप में संविधान में जगह दी थी। गौरतलब है संविधान में अनुच्छेद 370 जोड़ने और कश्मीर को विशेष दर्जा देने की मांग शेख अब्दुल ने जब तत्कालीन प्रधानमंत्री नेहरू के सामने रखा तो नेहरू ने प्रारूप समिति के अध्यक्ष डॉ. अम्बेडकर के पास उन्हें भेजा दिया था। डॉ. अम्बेडकर ने 'कश्मीर को विशेष दर्जा दिलाने के लिए कोई अनुच्छेद जोड़ने से मना कर दिया, परन्तु नेहरू की जिद की वजह से बहुमत के आधार पर यह (अनुच्छेद 370) लागू किया गया। गौरतलब है डॉ. अम्बेडकर ने इस अनुच्छेद को अस्थायी माना। अब जब कि भाजपा सरकार ने श्री नरेन्द्र मोदी के नेतृत्व में इस धारा को हमेशा के लिए खत्म कर दिया, डॉ. अम्बेडकर के विचारों को ही मूर्तरूप दिया है।

अम्बेडकर ने यूं तो अनेक क्षेत्रों में ऐतिहासिक कार्य किए लेकिन उन्होंने सबसे बड़ा कार्य संविधान निर्माण में अपनी महत्वपूर्ण भूमिका निभाकर और समाज सुधार के रूप में अपना सर्वोच्च योगदान देकर निभाया। उन्होंने धर्म के बारे में अपना विचार देते हुए कहा था- "कुछ लोगों का सोचना है कि धर्म समाज के लिए जरूरी नहीं है, मैं इस दृष्टिकोण को स्वीकार नहीं करता। मैं धर्म की आधारशिला को जीवन और समाज के व्यवहारों के लिए आवश्यक मानता हूँ। साथ में यह भी कहा, अगर धर्म (धर्म) को ही मनुष्य के लिए सब कुछ मान लिया जाए तो किर्हीं और मानकों का कोई मूल्य नहीं रह जाएगा।" उन्होंने जीवन को लम्बा विताने के बजाए, महानता अर्जित

करने वाला होने के लिए बनाया चाहिए पर खास जोर दिया। डॉ. अम्बेडकर ने कहा, ज्ञान का विकास ही मनुष्य का अंतिम लक्ष्य होना चाहिए। इसलिए प्रत्येक व्यक्ति को हर हाल में शिक्षित होना आवश्यक है। वे महिलाओं के सम्मान के प्रबल पक्षधर थे। उन्होंने कहा, किसी भी कौम का विकास उस कौम की महिलाओं के विकास से मापा जाता है। इसलिए प्रत्येक परिवार की प्रत्येक महिला को शिक्षित होना आवश्यक है। उन्होंने व्यक्तिगत गुलामी को मानव की सबसे बड़ी दीनता बताया। उन्होंने कहा, "जिस प्रकार, हर व्यक्ति यह सिद्धांत दुहराता है कि एक देश दूसरे देश पर शासन नहीं कर सकता, उसी प्रकार उसे यह मानना होगा कि एक वर्ग दूसरे वर्ग पर शासन नहीं कर सकता है।" उनके ये विचार संविधान के विभिन्न अनुच्छेदों में दर्ज हैं लेकिन उन्हें अमलीजामा नहीं पहनाया जा सका है। वह चाहे महिला सुरक्षा के बारे में हो या शोषण, जुलूम और किसी की गुलामी के बारे में।

बाबा साहब ने सामाजिक, राजनीतिक, आर्थिक, सांस्कृतिक और शैक्षिक रूप से समाज के दबे-कुचले लोगों को विकास की धारा में लाने के लिए क्रांति की आवश्यकता पर जोर दिया। उनका मानना था, क्रांति की सफलता के लिए गुस्सा/जोश ही पर्याय नहीं है बल्कि न्याय, राजनैतिक और सामाजिक अधिकारों के प्रति पूरी तरह से जागरूक भी होना पड़ेगा। वह महानता जन्म से नहीं बल्कि अर्जित करके पाने के हियायती थे। वह ऐसी संस्कृति के पोषक थे जो सबको आगे बढ़ने के समान अवसर की बात करती हो। वह ऐसी व्यवस्था चाहते थे, जहाँ पर धनवान, निर्धन, अंग और उपेक्षित सभी को बराबर आगे बढ़ाने का समान अवसर और सुविधा हो। वह कहा करते थे-एक महान व्यक्ति एक प्रखर व्यक्ति से एक विदु पर भिन्न है कि, महान व्यक्ति समाज का सेवक बनने के लिए तैयार रहता है। आज जब कि सामानता, सहिष्णुता, प्यार, एकता और इंसानियत की बातें खूब की जाती हैं, लेकिन न तो आजादी के 78 सालों में देश और समाज में किसी भी स्तर और दिशा में समानता दिखाई देती है, न तो सहिष्णुता, प्यार और एकता का ही कोई धारा ही आगे बढ़ती दिखाई पड़ती है। जिस लोकतंत्र व्यवस्था की आधार संविधान संस्था के वे अध्यक्ष थे, उस संविधान को लेकर राजनीति करना, क्या लोकतंत्र को मजबूत करने का कार्य है या लोकतंत्र को कमजोर करने का?

क्या लोकतंत्र के नाम पर 'स्वच्छन्दता' को नागरिक आजादी बताना लोकतंत्र को कमजोर करने का कार्य माना जाएगा या लोकतंत्र को मजबूत करने का? ऐसे तमाम सवाल हैं जो आजादी के बहुर साल के बाद भी हमारे सामने खड़े हो गए हैं। क्या डॉ. अम्बेडकर के विचारों और कार्यों से आज के राजनेता, राजनीतिक दल, मंत्री, विधायक व सांसद कुछ सीखने की कोशिश करेंगे या महज उनकी मूर्ति पर फूल-माला चढ़ाकर झूठी श्रद्धांजलि देकर आगे बढ़ जाएंगे? उन जीवन, समाज, देश और मानवीय मूल्यों की सुरक्षा और संरक्षण के कार्य को आगे बढ़ाएगा जिसे डॉ. अम्बेडकर एक विकसित समाज, देश, संस्कृति और प्रगति के लिए जरूरी मानते थे, देश?

नजरिया

लापरवाही की तेज रफ्तार कुचल रही जिंदगियां

डॉ. मोनिका शर्मा

मोबाइल : 9829443127

राजस्थान की राजधानी जयपुर की सड़कों पर दौड़ रही रफ्तार की तेजी के बीच मासूम जिंदगियों के मौत की भेंट चढ़ने का सिलसिला आम हो चला है। मामला ओवरस्पीड का हो या हिट एंड रन का, हालात क्रमबद्ध यही हैं। इनको लापरवाही का नाम देकर कफन में दफन किया जा रहा है। ताजा उदाहरण जयपुर में हुई दो अलग घटनाएँ हैं। पहली जहाँ महेश नगर इलाके में एक बेकाबू वैन ने घर के बाहर बैठी बुजुर्ग महिला को टक्कर मार दी, जिससे महिला की मौत हो गई। इसी तरह से झालाना क्षेत्र में आरआईसी सेंटर के नजदीक रात को एक बेकाबू कार ने एक पत्रकार युवक को टक्कर मार दी। इलाज के दौरान गंभीर हालत में उस पत्रकार की भी मौत हो गई। यह मात्र दो घटनाएँ नहीं हैं, बल्कि आए दिन इस तरह के मामले देखने में आते हैं, जब बेकाबू वाहन से किसी न किसी निर्दोष की जान जाती रही है। ओवरस्पीड यानी रफ्तार की अंधी दौड़ न सिर्फ एक जिंदगी बल्कि उनके पीछे छूट रहे परिवारों के भविष्य को भी कुचल रही हैं। कभी नशा तो कभी रोमांच भी इसकी असली वजह बन रहा है। महज लापरवाही का नाम देकर क्लेम सेटलमेंट प्रावधान (हार्जना) की कार्रवाई जान गंवाने वाले व्यक्ति और उनके परिवार के भविष्य का सोदा करने के लिए काफी है। यह बात सोचनी है।

जयपुर में सड़क दुर्घटनाएँ लगातार गंभीर समस्या बनती जा रही हैं, जिनमें ओवरस्पीड, ड्रिंक एंड ड्राइव और हिट एंड रन के मामले में भी चिंताजनक वृद्धि देखी जा रही है। ये घटनाएँ न केवल कानून व्यवस्था को चुनौती देती हैं, बल्कि आम नागरिकों की सुरक्षा पर भी बड़ा खतरा पैदा करती हैं। हाल के वर्षों में सामने आए मामलों और उपलब्ध आंकड़ों से स्पष्ट है कि यह समस्या अब सामाजिक और प्रशासनिक दोनों स्तरों पर ध्यान मांगती है। जयपुर और पूरे राजस्थान के आंकड़ों पर नजर डालें तो स्थिति चिंताजनक दिखाई देती है। वर्ष 2025 में जयपुर में घातक सड़क हादसों में



लगभग 90 से अधिक लोगों की मौत दर्ज की गई। वहीं राष्ट्रीय स्तर पर हिट एंड रन के मामलों में भी बढ़ोतरी देखी गई है, जो अप्रत्यक्ष रूप से राज्य की स्थिति को भी प्रभावित करती है। जयपुर में हाल में कई गंभीर घटनाएँ सामने आई हैं। इनमें मामलों में तेज रफ्तार कार ने कई लोगों को कुचल दिया, जबकि एक अन्य घटना में एक व्यक्ति को वाहन से धसीटते हुए मौत के घाट उतार दिया गया। ये घटनाएँ दर्शाती हैं कि हिट एंड रन केवल आंकड़ों तक सीमित नहीं, बल्कि वास्तविक जीवन में भयवह परिणाम सामने ला रहा है। इन मामलों के पीछे कई प्रमुख कारण हैं। सबसे बड़ा कारण है तेज रफ्तार, खासकर रात के समय या कम ट्रैफिक वाली सड़कों पर लोग वाहन तेजी से चलाते हैं, जिससे दुर्घटना की संभावना बढ़ जाती है। दूसरा महत्वपूर्ण कारण नशे में ड्राइविंग है। शराब या अन्य नशे के प्रभाव में चालक अपना नियंत्रण खो देते हैं।

इसके अलावा ट्रैफिक नियमों की अनदेखी जैसे सिग्नल तोड़ना, सीट बेल्ट या हेलमेट का उपयोग न करना भी दुर्घटनाओं को बढ़ावा देता है। एक अन्य महत्वपूर्ण कारण है दुर्घटना के बाद कानूनी कार्रवाई का डर, जिसके चलते कई घातक घटनास्थल से भाग जाते हैं। साथ ही कई क्षेत्रों में सीसीटीवी कैमरों और ट्रैफिक निगरानी की कमी भी इन अपराधों को बढ़ाने का मौका देती है। इन मामलों में कानून की बात करें तो देश में हिट एंड रन मामलों को गंभीर

अपराध माना जाता है। भारतीय न्याय संहिता (बीएनएस) 2023 और मोटर वाहन कानूनों के तहत दुर्घटना के बाद मौके से भागना इंडीयन अपराध है। यदि चालक घायल व्यक्ति की मदद नहीं करता है और फरार हो जाता है, तो उसे जेल और जुर्माने का सामना करना पड़ सकता है। नए प्रावधानों के अनुसार, गंभीर मामलों में कारो सजा का प्रावधान किया गया है ताकि ऐसे अपराधों पर रोक लगाई जा सके। साथ ही गुड सेमेरिटन (सहायता करने वाले नागरिक) को कानूनी सुरक्षा भी दी गई है, जिससे लोग बिना डर के घायल की मदद कर सकें। हिट एंड रन मामलों के दुष्परिणाम अत्यंत गंभीर होते हैं। सबसे बड़ी समस्या यह होती है कि घायल व्यक्ति को समय पर चिकित्सा सहायता नहीं मिल पाती, जिससे कई बार उसकी जान चली जाती है। इसके अलावा आरोपी के फरार हो जाने के कारण पीड़ित परिवार को न्याय मिलने में भी कठिनाई होती है। यह न केवल व्यक्तिगत त्रासदी है, बल्कि समाज में असुरक्षा की भावना भी पैदा करती है।

इन घटनाओं को रोकने के लिए कई स्तरों पर प्रयास करने की आवश्यकता है। सबसे पहले सरकार को ट्रैफिक नियमों को और सख्ती से लागू करना चाहिए तथा हिट एंड रन मामलों में कठोर सजा का प्रावधान सुनिश्चित करना चाहिए। इसके साथ ही शहर के प्रमुख चौराहों और सड़कों पर उच्च गुणवत्ता वाले सीसीटीवी कैमरे और स्पीड मॉनिटरिंग सिस्टम लागू करने चाहिए ताकि आरोपियों की पहचान आसानी से हो सके। नशे में ड्राइविंग पर सख्त कार्रवाई, नियमित जांच और भारी जुर्माने और सजा भी इस समस्या को कम करने में मददगार हो सकते हैं। इसके अलावा जन जागरूकता बेहद जरूरी है। लोगों को यह समझाना होगा कि दुर्घटना के बाद घायल व्यक्ति की मदद करना उनका नैतिक और कानूनी दायित्व है। स्कूल और कॉलेज स्तर पर सड़क सुरक्षा से संबंधित शिक्षा दी जानी चाहिए ताकि युवा पीढ़ी जिम्मेदार नागरिक बन सके। इसके साथ ही आपातकालीन सेवाओं जैसे एंबुलेंस और हेल्थलाइन को अधिक प्रभावी और तेज बनाया जाना चाहिए ताकि दुर्घटना के बाद तुरंत सहायता मिल सके। अंततः जयपुर और राजस्थान में बढ़ते हिट एंड रन मामले एक गंभीर चेतावनी हैं। यह समस्या केवल सरकार के प्रयासों से हल नहीं होगी, बल्कि इसमें आम नागरिकों की भागीदारी भी महत्वपूर्ण है। यदि हर व्यक्ति जिम्मेदारी से वाहन चलाए, ट्रैफिक नियमों का पालन करे और दुर्घटना के समय मानवता दिखाए, तो इन घटनाओं में निश्चित रूप से कमी लाई जा सकती है।

सड़क हादसों की समस्या केवल सरकार के प्रयासों से हल नहीं होगी, बल्कि इसमें आम नागरिकों की भागीदारी भी महत्वपूर्ण है। यदि हर व्यक्ति जिम्मेदारी से वाहन चलाए, ट्रैफिक नियमों का पालन करे और दुर्घटना के समय मानवता दिखाए, तो इन घटनाओं में निश्चित रूप से कमी लाई जा सकती है।

महत्वपूर्ण

Printed & Published by Devendra Sharma on behalf of owners M/s. New Media Company, 6/4, 1st floor, Cantonment station road, Bengaluru-51and printed at Dinashur Printing Division, 116, Queens Road, Bengaluru-560052. Editor-Shreekrant Parashar. (*Responsible for selection of news under PRB Act). Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law. RNI No. 58061/93. Regn No.: RNP/KA/BGS/2050/2015-2017 posted at Bengaluru PSO Mysore Road Bengaluru-560 026

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वणिक्, टेंडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में सम्पन्न जानकारी यह स्वयं प्राप्त करें। दक्षिण भारत राष्ट्रमत समूह उत्तरांचल की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के बदलों के लिए जिम्मेदार नहीं है। अगर विज्ञापनदाता विज्ञापन में किया जा रहा वारा पूरा नहीं करता है तो दक्षिण भारत राष्ट्रमत समूह के संपादक, मुद्रण एवं प्रकाशक या मालिकान को पाठक किसी भी रूप में उत्तरदाई नहीं बना सकता। - दक्षिण भारत राष्ट्रमत



फेमिना मिस इंडिया की प्रतिभागी केआईआईटी कैम्पस पहुंचीं, हुआ मत्स्य स्वागत

भुवनेश्वर/दक्षिण भारत। केआईआईटी में होने वाले 61वें फेमिना मिस इंडिया कार्यक्रम के लिए क्वालीफाई कर चुकीं 30 स्टेड विजेताओं का परिचय में भव्य स्वागत हुआ। यह पहली बार है, जब पूर्वी भारत के किसी विश्वविद्यालय में इस तरह का कार्यक्रम आयोजित किया जा रहा है। ओडिशा सरकार के पर्यटन विभाग के सहयोग से, इस कार्यक्रम का आयोजन केआईआईटी और केआईएसएस के संस्थापक डॉ. अच्युत सामंत के सहयोग से किया जा रहा है। कैम्पस पहुंचने पर, डॉ. सामंत ने सभी प्रतिभागियों का स्वागत किया और उन्हें बधाई दी। बता दें कि

फेमिना मिस इंडिया प्रतियोगिता भारत में आयोजित होने वाली सबसे प्रतिष्ठित प्रतियोगिताओं में से एक है। इस कार्यक्रम की मेजबानी के लिए विभिन्न राज्यों के बीच प्रतिस्पर्धा होती है। इसके भव्य समापन तक, प्रतिभागी केआईआईटी और केआईएसएस में सात दिन बिताएंगी।

इस अवधि में, वे कैम्पस का दौरा करेंगीं और विद्यार्थियों के साथ संवाद करेंगीं। इसके अलावा, वे ओडिशा की समृद्ध सांस्कृतिक विरासत का अनुभव करने के लिए पुरी, कोणार्क सूर्य मंदिर और चंद्रभागा बीच जाएंगीं। वे पुरी

बीच और चंद्रभागा बीच पर एक हेरिटेज वॉक में भी हिस्सा लेंगीं। वहीं, मुकुंदेश्वर मंदिर में हेरिटेज वॉक में शामिल होंगीं।

चूंकि पाना संग्रहित और ओडिशा नववर्ष 14 तारीख को पड़ रहे हैं, इसलिए प्रतिभागी उस दिन पारंपरिक ओडिशा रीति-रिवाजों का पालन करेंगीं। वे ओडिशा व्यंजनों का आनंद लेंगीं और ओडिशा की मशहूर मिठाई 'छेना पोड़ा' का स्वाद चखकर एक विशेष 'छेना पोड़ा उत्सव' मनाएंगीं। समारोह में फेमिना मिस इंडिया 2024 निकिता पोरेवाल, केआईआईटी के कुलपति प्रो. सरनजीत सिंह मौजूद थे।

आशा भोसले के निधन पर पाकिस्तानी कलाकारों ने भी जताया शोक

लाहौर/भाषा। महान गायिका आशा भोसले के निधन पर पाकिस्तानी कलाकारों और गायकों ने गहरा शोक व्यक्त करते हुए उन्हें याद किया और उनकी आजाज को पूरी दुनिया के लिए एक अनमोल उपहार बताया। आशा भोसले का रविवार सुबह 92 वर्ष की आयु में ब्रिच कैंडी अस्पताल में निधन हो गया। उनके कई अंगों ने काम करना बंद कर दिया था। उन्हें छाती में संक्रमण और थकान के बाद शनिवार शाम अस्पताल में भर्ती कराया गया था।

पाकिस्तानी फिल्म एवं टीवी अभिनेता इमरान अब्बास ने सोशल मीडिया पर लिखा, यह केवल एक देश का नहीं, बल्कि संगीत का नुकसान है। उनके जैसा कोई नहीं था और न ही होगा। आपकी आवाज सिर्फ भारत की नहीं थी, बल्कि पूरी दुनिया के लिए एक उपहार थी। पाकिस्तान में भी हम आपको उतना ही प्यार करते थे।

गायक-अभिनेता अली जफर ने उन्हें एक अद्वितीय कलाकार बताते हुए कहा, उनकी आवाज बेमिसाल थी और उनकी बहुमुखी प्रतिभा अद्भुत थी।

रैली



पश्चिम बंगाल विधानसभा में विपक्ष के नेता सुवेदु अधिकारी को सोमवार को पश्चिम बंगाल के मालदा जिले के मानिकचक में भाजपा की एक पब्लिक रैली के दौरान समर्थक माला पहना रहे हैं।

मेधा शंकर ने भी 'जिन्नी वेड्स सनी 2' जाँइन करने का क्रेडिट अविनाश तिवारी को दिया

मुंबई/एजेन्सी

मुंबई जैसे-जैसे अविनाश तिवारी की फिल्म जिन्नी वेड्स सनी 2 की प्रमोशनस की स्पीड तेज हो रही है, वैसे-वैसे मेधा शंकर भी अपने को-स्टार अविनाश तिवारी की तारीफों के पुल बांधती नजर आ रही हैं। मेधा ने खुलासा किया कि इस फिल्म का हिस्सा बनने का सबसे बड़ा कारण अविनाश ही थे। प्रमोशनल बातचीत के दौरान मेधा ने बताया कि सिर्फ स्क्रिप्ट और फिल्म का रोल ही नहीं, बल्कि अविनाश की मौजूदगी ने उनका फैंसला आसन बना दिया। उन्होंने सेट पर अपने एक्सपीरियंस को भरोसे और कम्पर्ट से भरा बताया, जो उनके मुताबिक इंडस्ट्री में खासकर महिलाओं के लिए बेहद जरूरी है। उन्होंने कहा, जब आप एक फीमेल एक्ट्रेस होती हैं और थोड़ा शांत स्वभाव की दिखती हैं, तो लोग आपको सीरियसली नहीं लेते। फीमेल पर्सोनिटिटी से कह रही हूँ। अविनाश की वजह से ही मुझे बहुत वेलकम फील हुआ। वो नए टैलेंट और महिलाओं के लिए बहुत सपोर्टिव हैं वो एक सिक्क्योर एक्टर हैं। उन्होंने मुझे ये स्पेस दिया कि मैं खुलकर बता सकूँ कि मुझे क्या ठीक नहीं लगता और मैं क्या अलग करना चाहती हूँ। ये सब अविनाश से शुरू हुआ, और साथ ही प्रशांत झा सर भी बहुत सपोर्टिव और फीडबैक के लिए ओपन हैं। दोनों ने मुझे हिम्मत से अपनी बात रखने की आजादी दी। मेधा ने आगे कहा, वो



ऐसे एक्टर हैं जो खुद सजेस्ट करते हैं कि मैं अपने किरदार के हिसाब से डायलॉग ले लूँ। स्क्रिप्ट पढ़ने के बाद अगर उन्हें लगता है कि जिन्नी को किसी चीज पर स्टैंड लेना चाहिए, तो वो खुद बताते हैं। उन्हें इससे कुछ हासिल नहीं होना, फिर भी वो करते हैं। मैंने पहले कभी किसी मेल को-एक्टर को ये कहते नहीं देखा कि लड़की का किरदार और दमदार होना चाहिए। ये पहली बार नहीं है जब अविनाश को किसी को-स्टार से ऐसी तारीफ मिली हो। इससे पहले उनकी लैला मजनु की को-स्टार त्रिषी डिमरी भी उनके सपोर्टिव नेचर की खुलकर सराहना कर चुकी हैं। त्रिषी ने याद करते हुए कहा, मुझे लैला मजनु के सेट पर बहुत नर्वसनेस होती थी। मुझे तब एक्टिंग का 'अ' भी नहीं आता था। मैं इतनी घबरा जाती थी कि कभी-कभी लगता था ये मेरे बस की बात नहीं है। उन्होंने बताया कि उस वक अविनाश ने सही समय पर उन्हें मोटिवेट किया। ये सब सुनने के बाद

अविनाश ही थे जिन्होंने मुझसे कहा, 'नहीं यार, तुम्हें ट्राय करना चाहिए।' उन्होंने ही मुझे एक्टिंग वर्कशॉप जाँइन करने की सलाह दी, उन्होंने कहा।

त्रिषी के मुताबिक, वही एक सलाह उनकी जिंदगी का टर्निंग पॉइंट बन गई। उस एक्टिंग वर्कशॉप ने मेरी लाइफ बदल दी। तो थैंक यू अविनाश, उस वर्कशॉप के लिए, उन्होंने आभार जताते हुए कहा। उन्होंने अविनाश को एक शानदार इंसान और बेहद सपोर्टिव को-एक्टर भी बताया। जिन्नी वेड्स सनी 2 को एक स्टैंडअलोन लेकिन सीकल की तरह पेश किया गया है, जो एक मिसमैचड लव स्टोरी को एक बड़े इंडियन वैडिंग के हंगामे के बीच दिखाता है।

फिल्म में अविनाश एक जिद्दी पहलवान के रोल में नजर आएंगे, वहीं मेधा एक फ्री-स्परिटेड लड़की के किरदार में दिखेंगीं। कहानी का बड़ा हिस्सा मसूरी की खूबसूरत पहाड़ियों में शूट किया गया है। खूब, इमोशनल और शादी के ड्रामे का मिक्स ये फिल्म एक परफेक्ट फैमिली एंटरटेनर बनने का वादा करती है। अविनाश तिवारी के लिए ये फिल्म उनके लगातार बढ़ते प्रोजेक्ट्स की लिस्ट में एक और मजबूत कड़ी जोड़ती है, जिससे उनकी एक भरोसेमंद परफॉर्मर वाली इमेज और मजबूत होती है। वहीं मेधा शंकर भी ऐसे किरदारों के जरिए अपनी अलग पहचान बना रही हैं, जिनमें स्टूडेंट और सेंसिटिविटी दोनों झलकती हैं।

ट्रंप परिवार की सौदों की होड़ भावी राष्ट्रपतियों के लिए पद के दुरुपयोग का रास्ता खोल सकती है

न्यूयॉर्क/एपी। अमेरिका के पिछले लगभग सभी राष्ट्रपतियों ने ऐसा कोई भी कदम उठाने से परहेज किया है, जिससे जनता के बीच यह संकेत जाता हो कि उनके परिवार को उनके पद से लाभ मिल रहा है।

हैरी ट्रूमैन ने न सिर्फ राष्ट्रपति पद पर रहते हुए, बल्कि उसके बाद भी अपने नाम से कोई व्यवसाय शुरू करने से इनकार कर दिया। वहीं, रिचर्ड निक्सन को अपने भाई के उनके राष्ट्रपति पद का फायदा उठाने का इस कदर डर था कि

उन्होंने उसका फोन टैप करवाया था, जबकि जॉर्ज डब्ल्यू बुश ने पदभार संभालने से पहले ही अपने व्यक्तिगत शेयर बेच दिए थे। हालांकि, मौजूदा राष्ट्रपति डोनाल्ड ट्रंप पूरी तरह से अलग रुख अपना रहे हैं। ट्रंप के राष्ट्रपति कार्यकाल में, उनके परिवार का रियल एस्टेट कारोबार लगभग एक सदी पहले अपनी स्थापना के बाद से विदेश में सबसे तेज विस्तार के दौर से गुजर रहा है। उसकी तरफ से किया जाने वाला हर सौदा टैरिफ (शुल्क) नीति से लेकर सैन्य सहायता

तक, अमेरिकी प्रशासन के लगभग हर फेंसले को प्रभावित कर रहा है। एरिक और डोनाल्ड जुनियर (ट्रंप के बेटे) के नेतृत्व में संचालित पारिवारिक व्यवसाय ने क्रिप्टोकॉर्सेसी (आभासी मुद्रा) की दुनिया में भी कदम रख दिया है, जिससे अरबों डॉलर का निवेश हासिल हुआ है, लेकिन इस बारे में सवाल भी उठे हैं कि क्या कुछ बड़े निवेशकों को बदले में अनुकूल शर्तों पर कारोबार की छूट तो नहीं दी गई। दोनों भाइयों ने अपने पिता के नेतृत्व वाले प्रशासन के साथ

व्यापार करने की इच्छुक कई कंपनियों में या तो निवेश किया है या हिस्सेदारी ली है। पिछले महीने एरिक और डोनाल्ड जुनियर ने एक ऐसी जून निर्माता कंपनी में करोड़ों डॉलर की हिस्सेदारी हासिल करने के लिए समझौते पर दस्तखत किए, जो न सिर्फ पेंटागन (अमेरिकी रक्षा विभाग का मुख्यालय), बल्कि ईरानी हथौले का सामना कर रहे तथा अमेरिकी सेना पर निर्भर पश्चिम एशियाई देशों के साथ भी विभिन्न अनुबंध हासिल करने की कोशिशों में जुटी है।

अंतिम यात्रा



मशहूर सिंगर आशा भोसले का पार्थिव शरीर सोमवार, को महाराष्ट्र के मुंबई जिले के शिवाजी पार्क श्मशान घाट में अंतिम संस्कार के लिए ले जाया गया।



बैलेस सिखाया नहीं जाता, आदतों से आता है : शिल्पा शेटी

मुंबई/एजेन्सी

जब भी योग और हेल्दी लाइफस्टाइल की बात होती है, तो एक्ट्रेस शिल्पा शेटी का नाम सबसे पहले आता है। यह लोगों को स्वस्थ रहने के लिए प्रेरित करती हैं। इस कड़ी में सोमवार को उन्होंने एक ऐसा वीडियो शेयर किया, जिसमें फिटनेस के साथ-साथ मां-बेटी के खूबसूरत रिश्ते की झलक भी देखने को मिली। यह वीडियो सोशल मीडिया पर तेजी से लोगों का ध्यान खींच रहा है। दरअसल, शिल्पा शेटी ने अपने इंस्टाग्राम अकाउंट पर एक वीडियो शेयर किया है, जिसमें वह अपनी बेटी समीशा शेटी कुंद्रा के साथ योग करती नजर आ रही हैं। वीडियो में दोनों मेट पर लेटरक उभय पादगुहासन करने की कोशिश करती हैं। इस दौरान शिल्पा अपनी बेटी को यह आसन करने के लिए कहती हैं, लेकिन

छोटी समीशा कहती है कि यह इसे नहीं कर पा रही। इस पर शिल्पा शेटी अपनी बेटी को हिम्मत देती हैं और कहती हैं कि ऐसा कुछ भी नहीं है, जो आप नहीं कर सकती। मां के इस हौसले के बाद दोनों अनंतसन करती दिखती हैं। इस बार समीशा शेटी इस आसन को बहुत अच्छे से कर लेती हैं।

वीडियो को शेयर करते हुए कैप्शन में शिल्पा शेटी ने अपने इमोशनल शेयर किए। उन्होंने अपनी बेटी को 'लिटिल योगी' कहते हुए लिखा, "यह फिट और मजबूत बने रहने की मेरी सबसे बड़ी प्रेरणा है। साथ में स्टूडेंट करना, हंसना और सीखना मेरे लिए सबसे खास पल होता है। अगर बच्चों को छोटी उम्र से ही अच्छी आदतें सिखाई जाएं, तो उनका शरीर मजबूत और दिमाग शांत बनता है। बैलेस सिखाया नहीं जाता, बल्कि रोज की आदतों से अपने आप आता है।"

नेशनल पेट डे पर कुब्रा सैत ने मजेदार अंदाज़ में जताया अपनी पेट शिफू सैत के प्रति प्यार

मुंबई/एजेन्सी

इस नेशनल पेट डे पर कुब्रा सैत ने अपने फैंस को अपनी प्यारी बिल्ली शिफू सैत से मिलवाते हुए, उसके साथ अपने प्यारे और शरारती रिश्ते की एक झलक दिखाई है, जो जितना क्यूट है, उतना ही मजेदार भी है। हाल ही में सोशल मीडिया पर शेयर किए गए एक वीडियो में कुब्रा मजेदार अंदाज़ में अपनी फेलाइन साथी पर खूब प्यार लुटाती नजर आ रही हैं, जो देखते ही देखते चर्चा का विषय बन गया है हालांकि उससे बात करते हुए ओवर-द-टॉप अंदाज़ में गुनगुनाती कुब्रा सैत की इस विलिप को खास बना रहा है शिफू के प्रति प्यार जताने का उनका ह्यूमरस अंदाज़। हालांकि इन सबसे बेफिक्र उनकी बिल्ली शिफू, भी कहीं न कहीं इसे एंजॉय करती नजर आ रही है, जिससे हर पेट पैंटेंट तुरंत रिलेट कर सकता है। यकीन मानिए कुब्रा की एक्सप्रेसिव सिगनिंग और ओवर-द-टॉप क्यूट बातों ने एक साधारण पल को भी बेहद एंटरटेनिंग बना दिया है। यह वही अनफिल्टर्ड और कैंडिड इंटरैक्शन है, जो दिखाता है कि पालतू जानवर हमारे अंदर के सबसे बेफिक्र और असली रूप को बाहर ले आते हैं।

सोशल मीडिया पर यह वीडियो फैंस के साथ गहराई से जुड़ गया है, क्योंकि कई लोग इसमें अपनी ही हरकतों की झलक देख रहे हैं। यह हमें यह भी याद दिलाता है कि पालतू जानवरों के लिए प्यार हमेशा शांत और सधा हुआ नहीं होता, बल्कि कभी-कभी वह मस्तीभरा और बिल्कुल बेपरवाह भी हो सकता है। शायद यही वजह है कि वह इतनी बड़ी संख्या में लोगों के दिलों को छू रहा है। फिलहाल अपनी दमदार परफॉर्मंस के लिए जानी



जाने वाली कुब्रा सैत प्रोफेशनल मोर्चे पर भी लगातार अपने कामों में व्यस्त हैं। वैसे सैक्रेड गेम्स और 'सन ऑफ सरदार 2' जैसे प्रोजेक्ट्स के साथ हर बार अपनी वर्सेटिलिटी साबित कर चुकी कुब्रा सैत ऑन-स्क्रीन हो या ऑफ-स्क्रीन, हर बार अपनी छाप छोड़ना जानती हैं, लेकिन इस बार लगता है उनसे बाजी मार ले गई हैं उनकी प्यारी फरी को-स्टार शिफू सैत।

महिलाओं को 33 प्रतिशत आरक्षण ऐतिहासिक कदम : रुपाली गांगुली

मुंबई/एजेन्सी

अभिनेत्री रुपाली गांगुली ने महिलाओं के लिए 33 प्रतिशत आरक्षण वाले बिल को ऐतिहासिक बताते हुए खुशी जताई है। रुपाली ने कहा कि यह बिल साल 2023 में पास होने के बाद अब लागू होने जा रहा है, जिससे अगले चुनाव से संसद और राज्य विधानसभाओं में 33 प्रतिशत महिलाएं होंगी। से विशेष बातचीत में रुपाली गांगुली ने कहा, सालों लगे, लगभग 27-28 साल लग गए। 2023 में बिल पास हुआ और अब जाकर यह लागू होने वाला है। यह हमारे लिए बहुत महत्वपूर्ण है। पहले लगता था कि कोई पीछे से आ तो नहीं रहा, अब यह है कि मेरे पीछे मेरी सरकार है। अभिनेत्री ने प्रधानमंत्री नरेंद्र मोदी की सरकार की सराहना करते हुए

कहा कि महिलाओं के लिए इतने बड़े सुधार मोदी जी के आने के बाद ही संभव हो पाए। उन्होंने सुकन्या समृद्धि योजना, बेटी बचाओ बेटी पढ़ाओ जैसी योजनाओं का जिक्र करते हुए कहा कि पहले के समय में बच्चियों को जन्म के समय ही मार दिया जाता था या दूध में डूबो दिया जाता था, लेकिन अब ऐसी खबरें सुनाई नहीं देती।

रुपाली ने कहा, मोदी जी हर महिला को अपनी मां, बहन और बेटी के रूप में देखते हैं। उन्होंने महिलाओं को बहुत सम्मान दिया है। मैं बहुत गर्व महसूस कर रही हूँ कि मेरे देश में अब संसद में 33 प्रतिशत महिलाएं होंगी। उन्होंने सावित्रीबाई फुले के प्रसिद्ध वाक्य एक बाई शिकली तर पूर्णा परिवार शिकतो का हवाला देते हुए कहा कि एक महिला पढ़ जाती है तो पूरा परिवार पढ़



जाता है। हम बहुत लंबा सफर तय कर चुके हैं, लेकिन अभी भी बहुत काम बाकी है। रुपाली गांगुली ने कहा कि समाज में अभी भी कई घरों में लड़कियों के साथ भेदभाव होता है, लेकिन अब धीरे-धीरे माइंडसेट बदल रहा है। उन्होंने अपनी पसंदीदा फिल्म 'धुरंधर' और टीवी

शो 'अनुपमा' का उदाहरण देते हुए कहा कि ये कहानियां समाज में सकारात्मक बदलाव ला रही हैं। 'अनुपमा' में पहली बार टीवी पर 'जय श्री राम' का नारा लगाया गया और रामनवमी दिखाई गई, जो पहले नहीं होता था। महिलाओं के आरक्षण का पॉलिसी पर क्या असर पड़ेगा? इस सवाल पर रुपाली गांगुली ने कहा कि जब महिलाएं संसद और विधानसभाओं में 33 प्रतिशत हिस्सेदारी के साथ आएंगी तो नीति-निर्माण में बड़ा बदलाव आएगा। महिलाएं एक मां, बेटी और बहन के नजरिए से सोचती हैं। उनकी सोच में भावनात्मक दृष्टिकोण ज्यादा होता है, जो शिक्षा, महिला सुरक्षा और परिवार से जुड़े मुद्दों पर बेहतर नीतियां बनाने में मदद करेगा। हां लेकिन मेरा ये कतई कहना नहीं है कि पुरुषों में भावनाएं नहीं हैं।

उनमें भी होती हैं। उन्होंने कहा, हम सशक्तिकरण की बात करते रहते हैं, लेकिन अब महिलाओं को असली शक्ति मिल गई है। जब महिलाएं खुद नीतियां बनाएंगी तो शिक्षा, महिला सशक्तिकरण और सुरक्षा जैसे क्षेत्रों में सकारात्मक बदलाव आएगा। पीएम मोदी के साथ ही रुपाली ने उत्तर प्रदेश के मुख्यमंत्री योगी आदित्यनाथ की भी तारीफ की और कहा कि मुख्यमंत्री आदित्यनाथ ने राज्य में महिलाओं की सुरक्षा और रात में बाहर निकलने की स्थिति को बेहतर बनाया है। अंत में रुपाली गांगुली ने कहा, मेरे सेट पर हेयरड्रेसर से लेकर सभी महिलाएं इस खबर से बहुत उत्साहित हैं। यह बदलाव ग्रासरूट स्तर तक पहुंच गया है। मैं मोदी जी को धन्यवाद देती हूँ। उन्होंने वो कर दिखाया जो कोई और नहीं कर सकता था।



समाज के नवनिर्माण में कन्याओं और महिलाओं की भूमिका महत्वपूर्ण : आचार्यश्री विमलसागरसूरी

दक्षिण भारत राष्ट्रमत
dakshinbharat.com

हृदयहीन। हृदयहीन से गदग की पदयात्रा के दौरान नवगुड्डी के सीबीजी इंजिनियरिंग स्कूल में सोमवार को विभिन्न गांवों-नगरों की कन्याओं और महिलाओं की परिचर्या में जैनाचार्य विमलसागरसूरी ने कहा कि बदलते परिवेश में समाज के नवनिर्माण में महिलाओं और कन्याओं की भूमिका महत्वपूर्ण हो गई है। कभी घर की चार दीवारी में सिमटकर रहने वाली स्त्रियां आज समाज, धर्म और राष्ट्र के विकास में उल्लेखनीय योगदान दे रही हैं। पढ़ाई

में उनकी हिस्सेदारी पुरुषों से कहीं ज्यादा होने लगी है। दृढ़ संकल्प, गहरी लगन और अथक परिश्रम ने उनकी सफलताओं के द्वार खोल दिए हैं। अभी अभी आए कुछ परीक्षाओं के परिणाम इस बात की पुष्टि करते हैं। आधुनिक युग में युवकों की तुलना में कन्याओं में धीरता, गंभीरता, सहनशीलता और परिपक्वता जैसे गुण अधिक मात्रा में पाए जाते हैं। यदि इन सबके साथ चारित्रिक पवित्रता भी रही तो मानकर चलिए कि आने वाला जमाना कन्याओं और महिलाओं के नाम होगा। ज्ञानाचार्य ने बताया कि समाज में अनेक विषयमताएं हैं। सामूहिक प्रयासों से ही उन्हें दूर किया जा सकता है। कन्या और

महिला वर्ग का दृढ़ संकल्प समाज में व्यापक बदलाव ला सकता है। पढ़ाई, फैशन, धन और पेशे से भी बढ़कर हॉम मनुष्य का चरित्र इस तथ्य को हमें नहीं भूलना चाहिए। अकेले भौतिक विकास के बलबूते पर जीवन सुखशांति प्रकृत व्यतीत नहीं हो सकता। गुण और पवित्रता बेशकीमती होते हैं। परिवार की परवरिश में यदि खासियां रह गईं तो मानों बाकी सब किया-कराया गुजुगोबर हो जाएगा। प्रवचन सभा में स्थानीय सरपंच, प्रिंसिपल और अनेक ग्रामजनों ने जैनाचार्य के दर्शन का आशीर्वाद ग्रहण किया। गणित विमलसागरसूरी ने भी परिचर्या में उपस्थित जनों का मार्गदर्शन किया।

अहिंसा, संयम और तप में मजबूत रहने वाले की देवता भी सेवा करते हैं : मुनिश्री जयधुरंधर

दक्षिण भारत राष्ट्रमत
dakshinbharat.com

बेंगलूरु शहर के श्वेताम्बर स्थानकवासी जैन श्रावक संघ अलसूर के तत्वावधान में महावीर भवन में आयोजित प्रवचन में सोमवार को जयधुरंधर मुनिजी ने कहा कि अहिंसा, संयम और तप में मजबूत रहने वाले की देवता भी सेवा करते हैं। धर्म अपनी अस्थि मज्जा रग और रोम रोम में बसना चाहिए। धर्म अपने भीतर होगा, तब ही हम धार्मिक हो सकते हैं। मात्र धर्म हमें प्रिय लगे, यह काफी नहीं है। धर्म के सिद्धांतों पर दृढ़ रहना महत्वपूर्ण है। हमारी श्रद्धा मेरु पर्वत जैसी होनी चाहिए जिसे देवता भी डिगा न सके। जो साधना में अडिग रहता है उसे अनेक लब्धियां सुलभ हो जाती हैं।

इससे पूर्व जय जाप के साथ प्रवचन प्रारंभ करते हुए जयपुरंदर

मुनिजी ने कहा कि सिद्धांतों में कभी परिवर्तन नहीं होता है। तीर्थंकर की वाणी त्रिकाल सत्य होती है। वर्तमान में जो हो रहा है या चल रहा है वह सभी प्रभु की दृष्टि में स्पष्ट था। हमारी प्रज्ञा मंद हो सकती है किंतु प्रभु की वाणी में शंका का स्थान नहीं है। जिज्ञासा रखना गलत नहीं है किंतु वाणी को तोड़ मरोड़ कर प्रस्तुत करना अनुचित है। तीर्थंकर की वाणी विज्ञान के धरातल पर भी सत्य साबित हुई है और अनेक अन्वेषक गहराई से इस पर शोध में लगे हुए हैं। दृढ़ श्रद्धा ही हमें श्रावक बनाती है। सभा का संचालन संघ मंत्री अभय कुमार बांदिया ने किया। अध्यक्ष धनपत राज बोहरा ने अतिथियों का स्वागत किया। इससे पहले आचार्य श्री पार्श्वचन्द्र जी, डा. पदमचंद्रजी का अलसूर पहुंचने पर श्रावक संघ के साथ महिला मंडल, जैन युवक संघ एवं नवकार बहु मंडल के सदस्यों ने श्रद्धा सहित स्वागत किया।



राजपूताना सेवा संगठन के स्थापना दिवस पर गूजा 'सामाजिक एकजुटता' का नारा

दक्षिण भारत राष्ट्रमत
dakshinbharat.com

बेंगलूरु शहर के भारतीय राजपूताना सेवा संगठन का स्थापना दिवस समारोह रविवार को आयोजित हुआ जिसमें समाज के वरिष्ठजन, मातृशक्ति, युवा साथियों एवं संगठन के पदाधिकारियों की उपस्थिति थी। इस अवसर पर मुख्य अतिथि के रूप में कर्नाटक पुलिस के पूर्व सहायक पुलिस आयुक्त टीजी संग्राम सिंह, कन्नड़ सिनेमा के प्रसिद्ध फिल्म निर्देशक राजेंद्र सिंह बाबू उपस्थित थे। कार्यक्रम की अध्यक्षता संगठन के राष्ट्रीय अध्यक्ष अनिल सिंह सरकार ने की। मंच पर राष्ट्रीय सचिव वीरेंद्र सिंह, राष्ट्रीय उपाध्यक्ष

सुधांशु सिंह, बेंगलूरु अध्यक्ष सुनील सिंह, आरटी नगर के अध्यक्ष चिंजरेज सिंह तथा व्हाइटफील्ड के अध्यक्ष आशुतोष सिंह सहित कई पदाधिकारी मौजूद थे। मुख्य अतिथि संग्राम सिंह ने अपने संबोधन में समाज की एकता को सबसे बड़ी शक्ति बताते हुए युवाओं से समाज सेवा और राष्ट्र निर्माण में सक्रिय भूमिका निभाने का आह्वान किया। राजेंद्र सिंह बाबू ने समाज को अपनी सांस्कृतिक परंपराओं और मूल्यों से जुड़े रहने की प्रेरणा दी। राष्ट्रीय अध्यक्ष सिकरवार ने कहा कि भारतीय राजपूताना सेवा संगठन केवल एक संस्था नहीं बल्कि समाज की एकता, स्वाभिमान और सेवा का एक मजबूत संकल्प है। उन्होंने बताया कि संगठन आज देश के 16

राज्यों में सक्रिय रूप से कार्य कर रहा है और समाज सेवा के अनेक कार्यों के माध्यम से लोगों को जोड़ने का प्रयास कर रहा है। उन्होंने युवाओं से आह्वान किया कि वे अपनी उर्जा और प्रतिभा को समाज के विकास में लगाएं तथा अपनी संस्कृति और गौरवशाली इतिहास पर गर्व करें। इंडस अवसर पर प्रस्तुत सांस्कृतिक कार्यक्रमों ने समारोह को और आकर्षक बना दिया। बच्चों द्वारा कविता पाठ किया गया। इस अवसर पर संगठन के सक्रिय पदाधिकारी संजय सिंह, आशुतोष सिंह, अनिरुद्ध सिंह, रोहिणी सिंह तथा संगीता सिंह को उनके उत्कृष्ट कार्यों के लिए सम्मानित किया गया। धन्यवाद ज्ञापन के साथ कार्यक्रम सम्पन्न हुआ।



महिला वर्ग में रैकेट रेबल्स टीम व पुरुष वर्ग में शटल स्ट्राइकर्स टीम बनी 'कटारिया कप' विजेता

दक्षिण भारत राष्ट्रमत
dakshinbharat.com

बेंगलूरु स्थानीय कांठा प्रांत साजानान संघ राजाजीनगर के तत्वावधान में कांठा प्रांत जैन मित्र मंच राजाजीनगर द्वारा आयोजित कटारिया कप सीजन 2 बैडमिंटन के खिलाड़ी मुकबले के महिला वर्ग में रैकेट रेबल्स व पुरुष वर्ग में शटल स्ट्राइकर्स टीम ने बाजी मारी। इस प्रतियोगिता के महिला वर्ग के फाइनल में विकास गजेन्द्र गुगलिया व विवेक पितलिया की टीम रैकेट रेबल्स ने केवलचंद शैलेश गुगलिया की टीम ऐस एवेंजर्स को तथा पुरुष वर्ग में ज्ञानचंद हेमंत कटारिया की टीम शटल स्ट्राइकर्स ने ऐस एवेंजर्स टीम को कड़े मुकबले में हराकर खिताब अपने नाम किया।



ज्ञानप्रतियोगिता के उद्घाटन समारोह में राजाजीनगर संघ अध्यक्ष मनसुखलाल गांधी ने कहा कि प्रतियोगिता आयोजन का उद्देश्य कांठा प्रांतीय युवाओं की

खेल प्रतिभा में निखार लाना तथा युवाओं की नेटवर्किंग का विस्तार करना है। मित्र मंच अध्यक्ष अजीत कटारिया ने सभी का स्वागत किया।



गुरु दर्शन

बेंगलूरु में चातुर्मास करने आए डा.समकित मुनिजी इन दिनों बेंगलूरु के उपग्रामों में विचरण कर रहे हैं। सोमवार को ऑल इंडिया श्वेताम्बर स्थानकवासी जैन कान्फ्रेंस कर्नाटक प्रांत के अध्यक्ष प्रकाश बुरड जैन, महामंत्री नेमीचन्द्र दलाल, उपाध्यक्ष जसवंत गप्पा, किशोर दलाल, प्रचार प्रसार मंत्री सागर बाफना आदि ने इलेक्ट्रॉनिक्स सिटी स्थित रांका अपार्टमेंट में विराजित समकितमुनिजी आदि संतों के दर्शन कर आशीर्वाद लिया तथा विभिन्न सामाजिक विषयों पर चर्चा की।

बेंगलूरु ट्रैफिक पुलिस का ऑपरेशन सैफ्टी, इंक एंड ड्राइविंग और ओवरस्पीडिंग पर भारी कार्रवाई

दक्षिण भारत राष्ट्रमत
dakshinbharat.com

बेंगलूरु शहर की सड़कों को सुरक्षित बनाने और यातायात नियमों का उल्लंघन करने वालों पर नकेल कसने के लिए बेंगलूरु ट्रैफिक पुलिस ने एक बड़ा अभियान चलाया है। 6 से 12 अप्रैल तक चले इस विशेष अभियान के तहत शराब पीकर वाहन चलाने वालों और तेज रफ्तार (ओवर स्पीडिंग) के शौकीनों पर कड़ी कार्रवाई की गई।

शहर के सभी 53 ट्रैफिक पुलिस स्टेशनों के अधिकारियों ने इस मुहिम में हिस्सा लिया। इस विशेष अभियान में के दौरान शराब पीकर गाड़ी चलाने के खिलाफ विशेष कार्रवाई की गई। अभियान में 50941 वाहनों की जांच की गई। जिसमें से 747 लोगों पर मामले दर्ज किए गए। तेज रफ्तार के

खिलाफ विशेष अभियान छेड़ते हुए कुल 232 मामले दर्ज किए गए। इस दौरान कुल 2 लाख 33 हजार रुपए का जुर्माना वसूला गया।

ट्रैफिक पुलिस के अनुसार, इस अभियान का मुख्य उद्देश्य शहर में बढ़ते सड़क हादसों पर रोक लगाना और नागरिकों की सुरक्षा सुनिश्चित करना है।

पुलिस प्रशासन ने स्पष्ट किया है कि शराब पीकर गाड़ी चलाना और निर्धारित गति सीमा का उल्लंघन करना न केवल चालक के लिए, बल्कि दूसरों के लिए भी जानलेवा है। ट्रैफिक विभाग के अधिकारी ने कहा कि यह कोई एक बार की कार्रवाई नहीं है। बेंगलूरु की सड़कों पर अनुशासन बनाए रखने के लिए इस तरह के विशेष अभियान आने वाले दिनों में भी जारी रहेंगे। पुलिस ने नागरिकों से अपील की है कि वे यातायात नियमों का पालन करें और जिम्मेदार नागरिक बनें।

महिला आरक्षण पर कल विपक्षी दलों की बैठक होगी : खरगे

बेंगलूरु/दक्षिण भारत । कांग्रेस अध्यक्ष मलिकार्जुन खरगे ने सोमवार को कहा कि महिला आरक्षण अधिनियम के कार्यान्वयन पर विचार-विमर्श के लिए उनकी पार्टी 15 अप्रैल को विपक्षी दलों की बैठक बुलाई जाएगी। उन्होंने यह आरोप भी लगाया कि सरकार ने इस विषय पर संबंधित पक्षों से विचार-विमर्श नहीं किया है। खरगे के अनुसार कांग्रेस इस महिला आरक्षण कानून का पूरा समर्थन करती है, लेकिन इसके व्यापक राष्ट्रीय निहितार्थों को देखते हुए इसके कार्यान्वयन पर व्यापक चर्चा की जरूरत है।

कांग्रेस अध्यक्ष ने कहा, 'केंद्र ने एक बैठक बुलाई है। (संसदीय कार्य मंत्री) किरन रिजीजू या यहां तक कि प्रधानमंत्री नरेंद्र मोदी द्वारा मुझे लिखे गए पत्र का मैं पहले ही जवाब दे चुका हूँ।' उन्होंने कहा, 'आगर वे (केंद्र) सभी दलों को बुलाते हैं और चर्चा करने देते हैं, तो हम भाग ले सकते हैं और अपने

सुझाव दे सकते हैं। लेकिन वे सर्वदलीय बैठक बुलाने के लिए तैयार नहीं हैं। यही कारण है कि हम एक बार फिर 15 अप्रैल को 'सर्वदलीय बैठक' (विपक्षी दलों की बैठक) बुला रहे हैं। हम उस बैठक में जो भी निर्णय लेंगे, हम उसके बारे में बताएंगे।'

राज्यसभा में विपक्ष के नेता ने इस बात पर जोर दिया कि कांग्रेस ने लगातार महिला आरक्षण का समर्थन किया है। उन्होंने दावा किया, 'हममें से कोई भी नारी शक्ति वंदन अधिनियम या महिला आरक्षण अधिनियम का विरोध नहीं कर रहा है। हम पहले ही इसका समर्थन कर चुके हैं और यह एक ऐसा अधिनियम है जिसे सर्वसम्मति से पारित किया गया है। वे बस इसका राजनीतिक लाभ लेने की कोशिश कर रहे हैं।' पार्टी की दीर्घकालिक प्रतिबद्धता पर जोर देते हुए कहा कि कांग्रेस ने हमेशा एक तिहाई आरक्षण का समर्थन किया है।



कविता में संवेदना, करुणा और दृष्टि महत्वपूर्ण

दक्षिण भारत राष्ट्रमत
dakshinbharat.com

बेंगलूरु दक्षिण भारत की प्रसिद्ध साहित्यिक संस्था 'शब्द' की रविवार को आयोजित मासिक काव्यगोष्ठी में कविता के अवयव पर जमकर चर्चा हुई। 'शब्द' के अध्यक्ष डॉ श्रीनारायण समीर ने समागत रचनाकारों का स्वागत करते हुए कहा कि कविता में संवेदना यथार्थ का करुणा से अभिषेक करती है। कविता में यथार्थ को देखने की कवि दृष्टि विलक्षण होती है। इसी की बदौलत कविता प्रासंगिक और कालजयी होती है अन्वयाक्ष कणजीवी। उन्होंने 'भिक्षुक', 'तोड़ती पत्थर' और 'मा निषाद..

का उल्लेख करते हुए कविता में संवेदना, करुणा और कवि दृष्टि को महत्वपूर्ण बताया। डॉ मैथिली राव ने कविता में लोकमंगल को केन्द्रीय भाव बताते हुए कवि को मनुष्यता का जाग्रत विवेक कहा। रचना गोष्ठी में नयी दिव्ली से पधारे विशिष्ट अतिथि और आलोचना कोश के संपादक डॉ हेराम पाठक ने कविता के कालजयी वंदना में औचित्य की महत्ता पर प्रकाश डाला।

काव्यगोष्ठी की अध्यक्षता वरिष्ठ गजलगाे डॉ सुधा दीक्षित कर रही थीं। उन्होंने कई उम्दा गजलें सुनाकर समा बांधा। शुरुआत 'शब्द' के कार्यक्रम संयोजक श्रीकान्त शर्मा की स्वरचित सत्वर सरस्वती वंदना से हुई। संचालन किया ऋता शेखर

मधु ने। उनके काव्य पाठ और सधे हुए संचालन की सभी ने प्रशंसा की। वरिष्ठ गीतकार आनंद मोहन झा, युवा कवि दीपक सोपौरी और युवा गीतकार लोकेश कुमार मिश्र अपनी रचनाओं के प्रभावशाली पाठ से खूब जमे। वरिष्ठ कवयित्री डॉ मंजु गुप्ता 'लता', रचना उनियाल, नल्लिनी पोपट, उमा नाग और प्रीति राही की कविताओं एवं गजलों ने श्रोताओं की खूब वाहवाही लूटी। कृष्ण कुमार पारीक, श्रीकांत शर्मा, पीपूय शर्मा, डॉ रमाकांत गुप्ता, नमिता सिन्हा और राही राज की कविताएँ जीवन के यथार्थ को केंद्रित कल्पना की उड़ान थीं। 'शब्द' के अध्यक्ष ने धन्यवाद ज्ञापन के दौरान कृष्ण कुमार पारीक की सक्रिय भागीदारी की सराहना की।



उत्तरप्रदेश सेवा मण्डल के 'होलिकोत्सव' में हुआ विशिष्ट सदस्यों का सम्मान

दक्षिण भारत राष्ट्रमत
dakshinbharat.com

बेंगलूरु स्थानीय उत्तरप्रदेश सेवा मण्डल का होली स्नेह मिलन समारोह 'होलिकोत्सव' रविवार को वैष्णव समाज भवन में आयोजित हुआ जिसमें बड़ी संख्या में सदस्य अपने परिवार के साथ शामिल हुए। नन्हें-पुन्ने बच्चों से लेकर महिलाओं और पुरुषों की मंडली ने गीत-संगीत एवं मनमोहक नृत्य प्रस्तुतियों से समारोह में समां बांधा। होलिकोत्सव में सबसे मिलकर फूलों की होली खेली और एक-दूसरे को शुभकामनाएं दीं। इस समारोह की शुरुआत मुख्य अतिथि एवं मंडल

के पदाधिकारियों द्वारा दीप प्रज्वलन के साथ हुई।

इस मौके पर मुख्य अतिथि के रूप में उपस्थित वली पाशा का सम्मान किया गया। अध्यक्ष केके दुबे ने सभी का स्वागत करते हुए बताया कि संस्था की ओर से समाज भवन का निर्माण कार्य शीघ्र शुरू होगा। नन्दिनी श्रीनिवास, वली पाशा, विनय पाण्डेय एवं जबीउल्ला द्वारा सदाबहार पुराने फिल्मों की मंडल प्रस्तुतियां दी गईं। समारोह में मण्डल की ओर से पूर्व अध्यक्ष नन्देर्न गर्ग, पूर्व कोषाध्यक्ष सुभाष अग्रवाल, पूर्व सचिव योगेश मित्तल, सभाजित जायसवाल, सूरज एम. का उनके उल्लेखनीय योगदान के लिए सम्मान किया गया। इसके साथ

ही मंडल की महिला सदस्यों ने गायिका नन्दिनी श्रीनिवास एवं अंजना शर्मा का भी सम्मान किया। समारोह में गीत-संगीत एवं नृत्य के साथ सांस्कृतिक प्रस्तुति देने वाले बच्चों व अन्य कलाकारों को मंडल की ओर से सर्टिफिकेट एवं उपहार देकर पुरस्कृत किया गया। इस अवसर पर पूर्व अध्यक्ष एनके गुप्ता, गोपाल चौरसिया, संयोजक छोटेलाल चौरसिया, सचिव वीके पटेल, कोषाध्यक्ष विवेक गोयल, सभाजित जायसवाल, नवीन गोविल, पूर्व सचिव प्रमोदकुमार जैन, योगेश मित्तल आदि उपस्थित थे। एनके गुप्ता ने संचालन किया और सचिव वीके पटेल ने धन्यवाद दिया।



'खागा व्यापार उत्सव' के बंपर ड्रा में विजेताओं को दिए गए इनाम

दक्षिण भारत राष्ट्रमत
dakshinbharat.com

बेंगलूरु। कर्नाटक होजरी एवं गार्मेंट्स एसोसिएशन (खागा) द्वारा आयोजित खागा व्यापार उत्सव स्कीम का बंपर ड्रा रविवार को एफकेसीसीआई सभागार में निकाला गया। ड्रा में पहले इनाम मारुति कार, दूसरे इनाम स्कूटर

तथा तीसरे इनाम लेपटॉप का नम्बर निकाला गया तथा 51 अन्य लोगों को लकी ड्रा द्वारा और भी इनाम दिए गए।

खागा उत्सव स्कीम में सबसे ज्यादा टोकन लेने वाले व्यापारी सदस्यों को भी इनाम दिया गया। अध्यक्ष प्रकाश भोजानी ने सभी का स्वागत किया एवं सचिव कैलाश बालर एवं समिति के चेयरमैन दिलीप जैन ने सदस्यों को इस

स्कीम व खागा उत्सव की पूरी जानकारी दी। कार्यक्रम में अनेक सांस्कृतिक कार्यक्रमों की भी प्रस्तुति दी गई। संयुक्त सदस्य बिशनसिंह विराणा ने सभी सदस्यों, विजेताओं एवं सहयोग देने की बात कही। इस अवसर पर खागा के अनेक पदाधिकारियों सहित सदस्य भी उपस्थित थे। कार्यक्रम का संचालन खागा के पूर्व अध्यक्ष सज्जनराज मेहता ने किया।



हनुमंतनगर जैन संघ की बैठक आगामी चातुर्मास को लेकर हुई चर्चा

बेंगलूरु/दक्षिण भारत । स्थानीय वर्धमान स्थानकवासी जैन श्रावक संघ हनुमन्तनगर में वर्ष 2026 के चातुर्मास व्यवस्था हेतु रविवार को वार्षिक बैठक का आयोजन हुआ। अध्यक्ष गौतम चंद सिंघवी ने सभी संघ सदस्यों का स्वागत किया और से चातुर्मास में पूर्ण सहयोग देने की बात कही। इस अवसर पर संघ के मार्गदर्शक कल्याणसिंह बुरड, हुकमीचंद कोकरिया, संघ के उपाध्यक्ष हुकमीचंद बाफणा, नेमोचंद दक, सहमंत्री रोशन बाफणा, संजय सिंघवी, रमेश गुंठिया, कोषाध्यक्ष धनराज सिंघवेरा मुथा, साधु मार्गी संघ के प्रांतीय अध्यक्ष गोपाल चंद सिंघवेरा आदि उपस्थित थे। संघ के सहमंत्री संजय सिंघवी ने धन्यवाद दिया।

हेतु ताराचंद भंडारी, भोजन समिति हेतु हेमंत लुकड़ एवं प्रकाशचंद लोहा, हॉल व्यवस्था हेतु राजेश बाफणा, व्यायाम हेतु महवीर चंद बुबकिया, आवास निवास हेतु मुकेश डलेरिया की नियुक्ति की गई। ट्रस्ट के मंत्री उत्तमचंद बोहरा ने ट्रस्ट की ओर से चातुर्मास में पूर्ण सहयोग देने की बात कही। इस अवसर पर संघ के मार्गदर्शक कल्याणसिंह बुरड, हुकमीचंद कोकरिया, संघ के उपाध्यक्ष हुकमीचंद बाफणा, नेमोचंद दक, सहमंत्री रोशन बाफणा, संजय सिंघवी, रमेश गुंठिया, कोषाध्यक्ष धनराज सिंघवेरा मुथा, साधु मार्गी संघ के प्रांतीय अध्यक्ष गोपाल चंद सिंघवेरा आदि उपस्थित थे। संघ के सहमंत्री संजय सिंघवी ने धन्यवाद दिया।